



நகைகளைத் தேடி அகழ்வில் ஈடுபட்ட இருவர் சிக்கினர்

(இ.கலையமுதன்)

யாழ். வடமராட்சி, வல்வெட்டித்துறை-ஊரிக்காடு மயானத்தில் சடலங்கள் அடக்கம் செய்யப்பட்ட இடத்தில் தங்க நகைகளைத் தேடி அகழ்வில் ஈடுபட்ட இருவர் கைது செய்யப்பட்டுள்ளனர் என்று பொலிஸார் தெரிவித்தனர்.



இந்தியத் தூதுவருடன் மஹிந்த முக்கிய பேச்சு



கொரோனாத் தடுப்பு நடவடிக்கை குறித்து இருவரும் விசேட கவனம்

இலங்கைக்கான இந்தியத் தூதுவர் கோபால் பாக்லே மற்றும் பிரதமர் மஹிந்த ராஜபக்ஷ ஆகியோருக்கு இடையே இன்று முக்கிய சந்திப்பு இடம்பெற்றது.

பிரதமரின் உத்தியோகபூர்வ வாசஸ்தலமான அலரி மாளிகையில் இந்தச் சந்திப்பு நடைபெற்றது. இது, கடந்த ஒரு மாத இடைவெளியில்



2 கோடி 80 இலட்சம் ரூபா பெறுமதியான

96 கிலோ கேரள கஞ்சா நாகர்கோயிலில் மீட்பு!



இம்மாதம் முழுவதும் நாடு முடக்கப்படுமா?

ஜனாதிபதி தலைமையில் 11ஆம் திகதி இறுதி முடிவு

நாட்டில் தற்போது அமுலில் உள்ள பயணத் தடையை நீடிப்பதா அல்லது இல்லையா என்பது தொடர்பில் எதிர்வரும் 11ஆம் திகதி இறுதி முடிவு எடுக்கப்படவுள்ளது என அறியமுடிகின்றது.

ஜனாதிபதி கோட்டாபய ராஜபக்ஷ தலைமையில் எதிர்வரும் 11ஆம் திகதி வெள்ளிக்கிழமை நடைபெறும் தேசிய கொரோனாத் தடுப்புச் செயலணிக் கூட்டத்தின்போதே இது குறித்து ஆராய்ந்து தீர்மானிக்கப்படும் என சிங்கள ஊடகம் ஒன்று செய்தி வெளியிட்டுள்ளது.



தனியார் வங்கிகள் இன்று முதல் மூடல்

மீளத் திறக்கப்படும் திகதியும் அறிவிப்பு

நாட்டிலுள்ள தனியார் வங்கிகள் இன்று முதல் சில நாட்களுக்கு மூடப்பட்டுள்ளன. இது தொடர்பான அறிவித்தலை குறித்த வங்கிகள் விடுத்துள்ளன. அத்துடன், ஒன்லைன் ஊடக வங்கி சேவையை முன்னெடுக்கலாம் எனவும் அறிவித்துள்ளன.

பயணக் கட்டுப்பாடு, கொரோனா வைரஸ் பரவலுடனான தற்போதைய சூழ்நிலையைக் கருத்தில் கொண்டு தனியார் வங்கிகள் இவ்வாறு மூடப்பட்டுள்ளன.



300 போத்தல் மதுபானங்களுடன் யாழில் இருவர் இன்று மாட்டினர்

(இ.கலையமுதன்)

சட்டவிரோதமான முறையில் 300 போத்தல் மதுபானங்களை விற்பனைக்காகக் கொண்டு சென்ற நபரை யாழ். மாவட்ட குற்றத் தடுப்புப் பிரிவினர் இன்று கைதுசெய்தனர்.

நாடு பூராகவும் பயணத் தடை அமுலில் உள்ள நிலையில் மதுபான நிலையங்கள் மூடப்பட்டுள்ளன. இதன் காரணமாக சட்ட விரோதமான முறையில் மதுபான உற்பத்தி மற்றும் விற்பனைகள் அதிகரித்த நிலையில் அதனைக்



கர்ப்பிணித் தாய்மாருக்கு புதன் தொடக்கம் தடுப்பூசி

நாட்டில் கொரோனா வைரஸ் தொற்றால் அதிகம் பாதிக்கப்படக்கூடிய பகுதிகளில் உள்ள கர்ப்பிணித் தாய்மார்களுக்கு எதிர்வரும் புதன்கிழமை முதல் தடுப்பூசி வழங்க சுகாதார அமைச்சு முடிவு செய்துள்ளது.

மகப்பேறியல் மற்றும் பெண்ணோயியல் வைத்தியர்களின் வேண்டுகோளின் பேரில் கர்ப்பிணித் தாய்மார்களுக்குத் தடுப்பூசி வழங்க சுகாதார அமைச்சு ஒப்புதல் அளித்துள்ளது.

நாட்டில் கொரோனா வைரஸ் தொற்றுக் காரணமாக இதுவரை



மூடப்பட்டுள்ள பாடசாலைகள் எப்போது மீளத் திறக்கப்படும்?

கல்வி அமைச்சர் டீரன் பதில்



பாடசாலைகளை மீளத் திறக்கும் திகதி தொடர்பில் இன்னும் இறுதி முடிவு எடுக்கப்படவில்லை. கொரோனாத் தொற்று நிலைமை தொடர்பில் மீளாய்வுகள் இடம்பெற்று வருகின்றன. மாணவர்களின் சுகாதாரப் பாதுகாப்பை உறுதிப்படுத்தக்கூடிய சூழல் உருவானதும்,



இவ்வார நாடாளுமன்ற அமர்வை நாளை மாத்திரம் நடத்த தீர்மானம்

கட்சித் தலைவர்களின் கூட்டத்தில் முடிவு



இவ்வாரத்துக்கான நாடாளுமன்ற அமர்வை நாளை மாத்திரம் நடத்துவதற்கு இன்று இடம்பெற்ற கூட்டத்தலைவர்களின் கூட்டத்தில் தீர்மானிக்கப்பட்டுள்ளது.

அதனடிப்படையில் நாளை காலை 10 மணி முதல் 4.30 மணி வரையில் இவ்வாறு நாடாளுமன்ற அமர்வை நடத்தவுள்ளதாக தெரிவிக்கப்படுகின்றது.



96 கிலோ கேரள கஞ்சா

(முதலாம் பக்க தொடர்ச்சி)
(இ. கலையமுதன்)
யாழ். வடமராட்சி கிழக்கு, நாகர் கோயில் கடற்கரைப் பகுதியில் 2 கோடி 80 லட்சம் ரூபாய் பெறுமதியான கஞ்சா போதைப்பொருளை கடற்படையினர் மீட்டுள்ளனர்.

நாகர்கோயில் கடற்கரையில் கடற்படையினரால் முன்னெடுக்கப்பட்ட சிறப்புக் கள ரோந்துப் பணியின்போது கரையோரத்துக்கு அருகில் 3 சாக்குகளில் 96 கிலோ கிராம் கேரள கஞ்சா கண்டெடுக்கப்பட்டுள்ளது.

மூடப்பட்டுள்ள

(முதலாம் பக்க தொடர்ச்சி)
விரைவில் பாடசாலைகள் திறக்கப்படும். இவ்வாறு கல்வி அமைச்சர் பேராசிரியர் ஜி. எல். பிரீஸ் தெரிவித்தார். அரசு தகவல் திணைக்களத்தில் இன்று நடைபெற்ற ஊடகவியலாளர் சந்திப்பில் உரையாற்றுகையிலேயே அவர் மேற்கண்டவாறு குறிப்பிட்டார்.

இந்தியத் தூதுவருடன் ...

(முதலாம் பக்க தொடர்ச்சி)
இருவரும் சந்தித்துக்கொண்ட இரண்டாவது சந்தர்ப்பமாகும். இலங்கை மற்றும் இந்தியாவின் கொரோனாத் தடுப்பு நடவடிக்கைகள் குறித்து இதன்போது விசேட கவனம் செலுத்தப்பட்டது.

இவ்வாறு நாடாளு

(முதலாம் பக்க தொடர்ச்சி)
சபாநாயகர் மஹிந்த யாப்பா அபேவர்தனவின் தலைமையில் இன்று நடைபெற்ற கட்சித் தலைவர்கள் கூட்டத்தில் இந்தத் தீர்மானம் எடுக்கப்பட்டுள்ளது என நாடாளுமன்ற படைக்கள சேவிதர் நரேந்திர பெர்னாண்டோ தெரிவித்துள்ளார்.

அமுலிலுள்ள பயணத் தடைக்கு மத்தியில் நாடாளுமன்ற அமர்வுகளை எவ்வாறு நடத்திச் செல்வது தொடர்பில் இதன்போது கலந்துரையாடப்பட்டது.

கடத்தல்காரர்களால் இந்தப் போதைப் பொருள்கள் பதுக்கிவைக்கப்பட்டிருக்கலாம் என்று கடற்படையினர் சந்தேகிக்கின்றனர்.

கடற்படையினரால் மீட்கப்பட்ட கேரள கஞ்சா கடற்படையின் மேற்பார்வையில் வடக்கு கடற்படைத் தளத்தில் தீவைத்து அழிக்கப்பட்டவுள்ளது எனக் கடற்படை செய்திகள் தெரிவித்தன.

கர்ப்பிணித்தாய்

(முதலாம் பக்க தொடர்ச்சி)
8 கர்ப்பிணித் தாய்மார்கள் மரணமடைந்துள்ளனர் என்று மகப்பேறியல் மற்றும் பெண்ணோயியல் நிறுவனம் தெரிவித்துள்ளது.

இதேவேளை, கர்ப்பிணித் தாய்மார்களுக்கானத் தடுப்பூசியின் முதலாவது டோஸ் மட்டும் வழங்குவதற்கு திட்டமிடப்பட்டுள்ளது எனவும் சுகாதார அமைச்சு தெரிவித்துள்ளது.

இந்தத் தடுப்பூசி திட்டம் நாளைமறுதினம் புதன்கிழமை முதல் கொழும்பு காசல் வைத்தியசாலையில் தொடங்கத் திட்டமிடப்பட்டுள்ளது.

இதே நாளில் பிலியந்தலை சுகாதார பிரிவின் கர்ப்பிணித் தாய்மார்களுக்கும் கொரோனாத் தடுப்பூசி வழங்கப்படும் என்று மகப்பேறியல் மற்றும் பெண்ணோயியல் நிறுவனம் மேலும் தெரிவித்துள்ளது.

300 போத்தல்

(முதலாம் பக்க தொடர்ச்சி)
கட்டுப்படுத்தும் நடவடிக்கையில் பொலிஸார் ஈடுபட்டுள்ளனர்.

இந்நிலையில், ஓட்டோவில் சூட்சுமமான முறையில் மதுபானங்கள் கடத்தப்படுகின்றன என்று கிடைக்கப்பெற்ற தகவலின் அடிப்படையில் யாழ். அரியாலை, மாம்பழம் சந்தியில் வைத்து குறித்த ஓட்டோவானது மாவட்ட குற்றத் தடுப்புப் பிரிவு சப் இன்ஸ்பெக்டர் மேனன் தலைமையிலான குழுவினரால் வழி மறிக்கப்பட்டு சோதனை செய்யப்பட்டது.

இதன்போது ஓட்டோவில் மறைத்து வைக்கப்பட்டிருந்த கள் மற்றும் மதுபானங்கள் அடங்கிய 300 போத்தல்கள் பொலிஸாரால் மீட்கப்பட்டன. இதன்போது 45 வயதுடைய நபரும் பொலிஸாரால் கைது செய்யப்பட்டதுடன் ஓட்டோவும் பொலிஸாரால் பறிமுதல் செய்யப்பட்டது.

இம்மாதம் முழுவதும்

(முதலாம் பக்க தொடர்ச்சி)
கொரோனா வைரஸ் பரவலைக் கட்டுப்படுத்துவதற்காக இம்மாதம் முழுவதும் பயணத் தடையை அமுல்படுத்துமாறும், குறைந்தபட்சம் எதிர்வரும் 21 ஆம் திகதி வரையாவது கட்டும் கட்டுப்பாடுகள் அவசியம் எனவும் சுகாதாரத் தரப்புகள் கோரிக்கை விடுத்துள்ளன என்பது குறிப்பிடத்தக்கது.

பயணத் தடை நீடிப்பு குறித்து அரசு தரப்பில் இருந்து இன்னும் அதிகாரபூர்வமான தகவல் எதுவும் வெளியாகவில்லை. எதிர்வரும் 11ஆம் திகதியன்றே அறிவிக்கப்படும் என எதிர்பார்க்கப்படுகின்றது.

தனியார் வங்கிகள்

(முதலாம் பக்க தொடர்ச்சி)
இதன்படி ஜூன் 7 முதல் ஜூன் 17 வரை தமது வங்கி மூடப்பட்டிருக்கும் என அமானா வங்கி அறிவித்துள்ளது.

ஜூன் 13 வரை யூனியன் வங்கியும், ஜூன் 12வரை நேன் ட்ரஸ்ட் வங்கியும், ஜூன் 8வரை ஹற்றன் நனஷல் வங்கியும், ஜூன் 11 வரை என்.டி.பி. வங்கியும், ஜூன் 13 வரை கொமர்ஷல் வங்கியும், ஜூன் 11 வரை சம்பத் வங்கியும் மூடப்பட்டிருக்கும். அத்துடன், ஒன்லைன் ஊடாக சேவையை முன்னெடுக்குமாறு செலான் வங்கி யும் கோரிக்கை விடுத்துள்ளது.

நகைகளைத் தேடி

(முதலாம் பக்க தொடர்ச்சி)
நேற்றிரவு 9 மணியளவில் சந்தேக நபர்கள் இருவரும் அடக்கம் செய்யப்பட்ட சடலம் ஒன்றில் தங்கநகை இருப்பதாக அகழ்வில் ஈடுபட்டபோது வல்வெட்டித் துறை

பொலிஸாரால் கைது செய்யப்பட்டனர்.

சந்தேகநபர்கள் இருவரும் வல்வெட்டித்துறைப் பொலிஸ் நிலையத்தில் தடுத்து வைக்கப்பட்டு விசாரணைக்கு உட்படுத்தப்பட்டுள்ளனர்.



**விளம்பரத் தொடர்புகளுக்கு -
மின்னஞ்சல் -
kalaikkathiradv@gmail.com
தொலைபேசி இலக்கம் -
076 443 8622**

**மிகக் குறைந்த கட்டணத்தில்
வரி விளம்பரங்கள்**

உங்கள் நாளைத் தேவைகளில் பொருள்கள், ஆடைகள், வாகனங்கள், வளர்ப்புப் பிராணிகளை வாங்க, வீற்க மற்றும் வாடகைக்குப் பெறவும், மனை மக்கள் தேவை போன்ற அத்தியாவசிய அறிவித்தல் களைப் பிரசுரிக்கவும் மிகக் குறைந்த கட்டணத்தில் 'காலைக்கதிர்' சேவையைப் பெற்றுக்கொள்ள **076 443 8619** என்ற இலக்கத்துடன் தொடர்பு கொள்ளுங்கள்.
யாழ்ப்பாணத்தில் இருந்து தினசரி இராமநாதர் - அத்திகாசையும் மாலையும் - உலகெங்கும் உள்ள பல்மையிற் தமிழ் வாசகர்களை தவறாது எட்டும் ஒரே நாளிதழ் ஊடாக குறைந்த கட்டணத்தில் விளம்பரம் செய்து அதிக பயனைப் பெற்றுக் கொள்ளுங்கள்.

47
ஆவடி
இடி

வாசகர்களின் அமோக வேண்டுகோளுக்கு இணங்க இம்முறை செம்மண் வார இதழ் வழமை போன்று அச்சு வடிவில் உங்களை நாடி வருகின்றது.

செம்மண்

மகி

நுஸ்ஸூ?

நெஸ்லே தயாரிப்புகள் பலவும் ஆரோக்கிய தரச் சோதனையில் தோல்வி

உங்களுக்கு அருகிலுள்ள முகவர்களிடம் பத்திரிகையை பெற்றுக்கொள்ள முடியும்..!!

செம்மண் வார இதழை பெற விரும்புவீர்கள் 0764438622 என்ற இலக்கத்தினூடாக தொடர்பு கொண்டு பெற்றுக் கொள்ள முடியும்..!!

வாசிக்கத் தவறாதீர்கள்

ஓஸிம்பிக் எங்களைக் கொஸ்ஸும்

கொரோனாவை பரப்பியோர் வேற்றுக்கிரகவாசிகளா?

யாழ்ப்பாணத்தில் விளைந்தது கறுவா

தடுப்பூசியும் அரசியலும்

வாசகர்களின் நன்மதிப்பைப் பெற்று பல்சுவை வார இதழ்

"கொரோனாவை வெற்றி கொள்ள அவதூறுக்குடன் செயற்படுங்கள்"

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

குருதித் தட்டுப்பாட்டை நிவர்த்தி செய்வதற்கு 3 ஆயிரம் பைன்ட் இரத்தத்தை வழங்குவோம்

பொதுப் பயன்பாடு ஆணைக்குழுவின் தலைவர் ஜனக ரத்நாயக்க தெரிவிப்பு



நாட்டில் நிலவுகின்ற இரத்த தட்டுப்பாட்டை நிவர்த்திசெய்ய 3 ஆயிரம் பைன்ட் இரத்தத்தை இரத்த நிலையங்களுக்கு வழங்குவதற்கு அனைவரும் முன்வருவோமென இலங்கை பொதுப் பயன்பாடு ஆணைக்குழுவின் தலைவர் ஜனக ரத்நாயக்க தெரிவித்துள்ளார்.

இந்த விடயம் தொடர்பாக இலங்கை பொதுப் பயன்பாடு ஆணைக்குழு விடுத்துள்ள உடக அறிக்கையில் அவர் மேலும் கூறியுள்ளவை வருமாறு -

மிகவும் மோசமாகப் பாதிக்கப்பட்ட இரத்த நிலையங்களுக்கு முதல் ஐந்து முகாம்கள் உடாக 10 நாட்களுக்குள் கிட்டத்தட்ட 500 பைன்ட் இரத்தத்தை தானம் செய்ய முடிந்தது. அந்தவகையில் அடுத்த கட்டமாக 2 ஆயிரத்து 500 பைன்ட் இரத்தத்தை இரத்த நிலையத்துக்கு தானம் செய்வதே எங்களது நோக்கமாகும்.

மேலும் இரத்தினபுரி, கண்டி, பொலன்னறுவை, கம்பஹா, யாழ்ப்பாணம் மற்றும் முல்லைத்தீவு ஆகிய மாவட்டங்களில் இந்த மாதத்தில் மாத்திரம் மேலும் 7 சிறப்பு இரத்த தான முகாம்களை ஏற்பாடு செய்துள்ளோம்.

தேசிய இரத்த மத்திய நிலையத்தின் வேண்டுகோளுக்கிணங்க, இலங்கை பொதுப் பயன்பாடுகள் ஆணைக்குழு, மாவட்ட மின்னியலாளர்கள் அமைப்புகளுடன் இணைந்து, இரத்த தட்டுப்பாட்டுக்குத் தீர்வுகாண மாவட்ட ரீதியாக 12 இரத்த தான முகாம்களை வெற்றிகரமாக ஏற்பாடு செய்துள்ளன.

இதில் 5 முகாம்கள் ஏற்கனவே நிறைவடைந்துள்ள நிலையில் ஏனைய முகாம்களை இந்த மாதம் நடத்த நடவடிக்கை மேற்கொள்ளப்பட்டுள்ளது.

மேலும் அவசரமாக இரத்தம் தேவைப்படும் புத்தளம், அநுராதபுரம், குருநாகல் மற்றும் இரத்தினபுரி ஆகிய மாவட்டங்களிலேயே முதல் 5 இரத்த தான முகாம்கள் நடத்தப்பட்டன.

குறித்த 5 முகாம்களின் உடாக மாவட்டங்களிலுள்ள இரத்த நிலையங்களுக்குத் தேவையான கிட்டத்தட்ட 500 பைன்ட் இரத்தத்தை தானம் செய்ய நடவடிக்கை எடுக்கப்பட்டது என அவர் குறிப்பிட்டுள்ளார்.

அரசின் தீர்மானத்துக்கு எதிராக வழக்கு தொடரவுள்ளது இலங்கை ஆசிரியர் சங்கம்

அரசாங்கம் எடுத்துள்ள தீர்மானத்துக்கு எதிராக உயர்நீதிமன்றில் வழக்குத் தொடரவுள்ளது. 2022 ஆம் ஆண்டு முதல் முதலாம் தரத்துக்காக ஒருவகுப்புக்கு 45 மாணவர்களை இணைத்து கொள்வது தொடர்பாகவே வழக்கு

தொடரவுள்ளதாக இலங்கை ஆசிரியர் சங்கத்தின் பிரதம செயலாளர் ஜோசப் ஸ்டாலின் தெரிவித்துள்ளார்.

இது தொடர்பாக ஏற்கனவே உயர்நீதிமன்றம் வழங்கிய தீர்ப்பை மீறி கல்வியமைச்சு செயற்பட்டுள்ளதாக அவர்குற்றம்சுமத்தியுள்ளார்.

யாழ்ப. மாவட்ட பொலிஸ் பிரதானியாக பிரதிப் பொலிஸ் மா அதிபர் பிரியந்த!

யாழ்ப. மாவட்ட பொலிஸ் பிரதானியாக பிரதிப் பொலிஸ் மா அதிபர் பிரியந்த வியனகே நியமிக்கப்பட்டுள்ளார். பொலிஸ் மா அதிபரின் பரிந்துரையின் பிரகாரம் இந்த நியமனம் வழங்கப்பட்டுள்ளது.

பணிப்பாளராகவும் பிரியந்த வியனகே கடமை யாற்றி யிருந்தார்.

இந்நிலையில் இதுவரை யாழ்ப. பிரதிப் பொலிஸ் மா அதிபராகக் கடமையாற்றிய மகேஸ் சேனநாயக்க பொலிஸ் நலன்புரி பிரிவுக்கு பொறுப்பான பிரதிப் பொலிஸ் மா அதிபராக இடமாற்றப்பட்டு கொழும்புக்கு அழைக்கப்பட்டுள்ளார்.

உயிர்த்த ஞாயிறுதின தற்கொலைக் குண்டுத் தாக்குதல் தொடர்பில் விசாரித்த ஜனாதிபதி விசாரணை ஆணைக்குழுவின் பொலிஸ் பிரிவின் பணிப்பாளராக இருந்த பிரியந்த வியனகே, ஆணைக் குழுவின் காலம் நிறைவுற்ற பின்னர் பொலிஸ் தலைமையகத்தில் பொறுப்புக்கள் எவையும் வழங்கப்படாது கடமையில் அமர்த்தப்பட்டிருந்தார். இவ்வாறான நிலையிலேயே அவர் தற்போது யாழ்ப. பிராந்தியத்துக்கு பொறுப்பான பிரதிப் பொலிஸ் மா அதிபராக நியமிக்கப்பட்டுள்ளார்.

இதனிடையே, அம்பாறை மாவட்டத்துக்கும் புதிதாக பிரதிப் பொலிஸ் மா அதிபர் ஒருவர் நியமிக்கப்பட்டுள்ளார். இதுவரை அம்பாறை பிரதிப் பொலிஸ் மா அதிபராக கடமையாற்றிய ஏ. கருணாரத்தன மேல் மாகாண குற்றத் தடுப்பு விவகாரங்களைக் கையாள்வதற்காக கொழும்புக்கு அழைக்கப்பட்டுள்ளார். அதன் பிரகாரம் அம்பாறையில் ஏற்பட்ட வெற்றிடத்துக்கு முன்னாள் ஜனாதிபதி சந்திரிக்கா பண்டாரநாயக்க குமாரதுங்கவின் பாதுகாப்புப் பிரிவின் பிரதானியாகச் செயற்பட்ட பிரதிப் பொலிஸ் மா அதிபர் எஸ். எம்.வை. செனவிரத்தன நியமிக்கப்பட்டுள்ளமை குறிப்பிடத்தக்கது.

சிகிச்சை நிலையத்துக்கு செல்ல மறுப்பு தெரிவித்து எதிர்ப்பு நடவடிக்கையில் வைரஸ் தொற்றாளர்கள்

யாழ்ப்பாணம், சன்னாகம், மயிலங்காடு பகுதியிலுள்ள 10 பேருக்கு கொரோனா வைரஸ் தொற்று உறுதிப்படுத்தப்பட்டுள்ள நிலையில் சிகிச்சை நிலையத்துக்கு செல்ல முடியாது என அவர்கள் மறுப்புத் தெரிவித்து எதிர்ப்பு நடவடிக்கையில் ஈடுபட்டுள்ளனர்.

பேருக்கு கொரோனா வைரஸ் தொற்று உறுதி செய்யப்பட்டுள்ளது.

அதனைத் தொடர்ந்து அவர்களை சிகிச்சை நிலையத்துக்கு அழைத்துச் செல்ல நேற்று (ஞாயிற்றுக்கிழமை) பிற்பகல், அம்புலன்ஸ் அனுப்பிவைக்கப்பட்டது.

மேலும் குறித்த தொற்றாளர்களுக்கு, இந்த விடயத்தில் சுகாதாரத் துறையினர் ஆலோசனை வழங்கியபோதும் அதனை ஏற்காது அவர்கள் எதிர்ப்பு நடவடிக்கையில் ஈடுபட்டுள்ளனர்.

இதன்போது அவர்கள், தங்களுக்கு தொற்று இல்லை எனவும் பரிசோதனையிலும் நம்பிக்கை இல்லை எனவும் கூறி சிகிச்சை நிலையத்துக்கு அம்புலன்ஸ் உடாக செல்வதற்கு மறுத்து விட்டனர்.

இதனால் அவர்களை சிகிச்சை நிலையத்துக்கு அழைத்துச் செல்லும் பொறுப்பை இராணுவத்தினரிடம் சுகாதாரத் துறையினர் வழங்கியுள்ளனர்.

மேலும் இந்த விடயத்தில் தங்களை வற்புறுத்தினால் உயிரை மாய்த்துக்கொள்வோம் என்று எச்சரித்தமையைத் தொடர்ந்து அவர்களை அழைத்துச் செல்லும் பொறுப்பு இராணுவத்தினரிடம் ஒப்படைக்கப்பட்டுள்ளது.

சன்னாகம் - மயிலங்காடு பகுதியில் மேற்கொள்ளப்பட்ட பரிசோதனையில் 10

பொறுப்புடன் செயற்படுவோம்

அமெரிக்க காங்கிரஸில் இலங்கை தொடர்பாக வரவிருக்கும் பிரேரணை குறித்து இப்போது கருத்து வெளியிட்டிருக்கின்றார் தமிழ்த் தேசியக் கூட்டமைப்பின் தலைவர் இரா. சம்பந்தன் எம்.பி.

இன்றைய, இத்தகைய நிலைமை ஏற்படும், அதைக் குழப்பாமல் நாம் விடயங்களைக் கையாள வேண்டும் எனச் சரியாக ஒன்பது ஆண்டுகளுக்கு முன்னரே அவர் எதிர்வு கூறியிருந்தார். அதை இந்தச் சந்தர்ப்பத்தில் மீட்டும் பார்ப்பது பொருத்தமானது.

“இப்போது எமது மூலோபாயம் என்னவெனில் இவ்வளவு வருடங்களும், தமிழ் தேசிய இனப்பிரச்சினையை, ஒரு ‘பயங்கரவாதப் பிரச்சினை’ என விவரித்து வந்த சிறீலங்கா அரசாங்கத்தின் உண்மை முகத்தை வெளிப்படுத்துவது ஆகும்; அதாவது, தமிழருக்கு உரிமைகள் வழங்குவதை இழுத்தடித்த சிறீலங்கா அரசாங்கத்தின் உண்மையான பிரச்சினை தமிழர்களுக்கு உரிமைகள் வழங்குவதற்கு அது இதயசுத்தியுடன் இல்லை என்பதை, உலக சமூகத்தின் முன் நாம் தெளிவாக நிரூபிக்க வேண்டும்; இன்னொரு வகையில் சொல்லுவதானால், ‘ஒன்றுபட்ட இலங்கை’ என்ற அமைப்புக்குள் எமக்கான உரிமைகளைப் பெறுவது சாத்தியமற்றது என்பதை நாம் உலக சமூகத்திற்கு நிரூபிக்க வேண்டும்; இன்னொரு வகையில் சொல்லுவதானால் தாம் எடுக்கின்ற முயற்சிகளில் வெற்றி பெறமுடியாது என்பதை இந்த அனைத்துலக சமூகம் தானாகவே உணரும்வரை நாம் பொறுமை காக்க வேண்டும்; இன்னும் அழுத்தமாகச் சொல்லுவதானால், ‘ஒன்றுபட்ட இலங்கை’ என்ற அமைப்பிற்குள் தமிழர்களுக்கான அதிகாரங்களைப் பகிர்ந்தளிக்க பேரினவாத ஆட்சியாளர்கள் ஒருபோதும் முன்வர மாட்டார்கள் என்பதை நான்களே சொல்லாமல், அனைத்துலக சமூகம் அதுவாகவே தன் அனுபவங்கள் வாயிலாக உணர இடமளிக்க வேண்டும்.”

2012 ஆம் ஆண்டு இலங்கைத் தமிழரசுக் கட்சியின் 14 ஆவது தேசிய மாநாட்டில் தாம் தலைமையுரை நிகழ்த்திய போது இரா. சம்பந்தன் இப்படித் திட்டவாட்டமாகவும், தெளிவாகவும் உரைத்திருந்தார்.

அந்த நிலைமையையே இன்று நிஜமாக - யதார்த்தத்தில் - பட்டறிவாக - கண்டறிந்து நிற்கின்றோம்.

“ராஜபக்ஷ அரசாங்கம் உள்நாட்டுக்கும், சர்வதேசத்திற்கும் இதுகால வரையில் வழங்கிய வாக்குறுதிகளை நிறைவேற்றாமையால் ஏற்பட்ட விளைவுகளில் ஒன்றாகவே அமெரிக்க காங்கிரஸால் இலங்கை குறித்த பிரேரணை கொண்டுவரப்பட்டுள்ளது.” - என்று சம்பந்தன் இன்று சுட்டுவது சரியாக ஒன்பது வருடங்களுக்கு முன்னர் தமது கட்சியின் தேசிய மாநாட்டுத் தலைமையுரையில் அவர் எதிர்வு கூறிய விடயம்தான்.

அவரது அன்றைய தலைமையுரைப் பேச்சின் பிரதான அம்சமே தமிழர் பொறுமை காக்க வேண்டும், அதுவும் ஐக்கிய நிலைப்பட்டு நின்று பொறுமை பேண வேண்டும் என்பதே. நாம் ஐக்கியப்பட்டு நின்றோமா, அந்த உரையில் சம்பந்தன் சுட்டிக்காட்டியபடி, சர்வதேச சமூகத்தின் முயற்சிகளைக் குழப்பாமல் அதனோடு இணைந்து பயணித்தோமா என்பவை எல்லாம் கேள்விக்குரிய விடயங்கள்தாம்.

“அனைத்துலக சமூகம் எமக்குரிய அங்கீகாரத்தைத் தருகின்றது. ஆனால் நாம் கும்போக்குவாதிகள் என்றோ, நெகிழ்வத் தன்மை அற்றவர்கள் என்றோ, மீண்டும் வன்முறைக்குத் தராமலும் விதமான மறைமுக எண்ணங்களைக் கொண்டவர்கள் என்றோ உலகம் கருதுகிறது நாமும் இன்றைய இராஜதந்திர முன்னெடுப்புகளில் இருந்து ஓங்கட்டப்படலாம். அதனால், நாங்கள் எங்கள் சொற்களிலும் செயல்களிலும் அவதானத்துடன் காய்களை நகர்த்த வேண்டும்.” - என்றும் சம்பந்தன் அப்போதே கூறியிருந்தார்.

நாம், எங்களுக்கு அகப்பலமாக இருந்த ஆயுதப் போராட்ட வலுவையும் இழந்து பன்னிரண்டு ஆண்டுகள் கடந்து விட்டன. இப்போது இருக்கும் நாடாளுமன்றப் பலமும், அடக்குமுறையாளர்களின் நாடாளுமன்ற வலிமையின் முன் தூசுக்குச் சமன். நமது அந்த நாடாளுமன்றப் பலமும் கூட சிதறண்டு கிடக்கின்றது.

இந்த நிலைமையில் அடக்குமுறை சாகரத்தில் மூழ்கிக் கொண்டிருக்கும் எமது இனத்துக்குக் கிட்டக் கூடிய ஒரே துரும்பு அனைத்துலக சமூகத்தின் ஆதரவு மட்டுமே.

அந்த ஆதரவின் ஒரு கட்டம்தான் அமெரிக்க காங்கிரஸில் சமர்ப்பிக்கப்பட்ட இலங்கை தொடர்பான பிரேரணையாகக் கட்டவிழ்கின்றது.

ஆகவே, சம்பந்தன் அப்போதே குறிப்பிட்டமை போல, சர்வதேச ரீதியில் கனிந்து வரும் சூழலைக் குழப்பாமல், அனைத்துலக சமூகத்தை அசௌகரியப்படுத்தாமல், நிலைமையை நாங்கள் பக்குவமாகக் கையாள வேண்டும். சர்வதேசத்துடன் உடாடுவதில் தமிழர் தரப்பு விசேட சிரத்தையும், பொறுப்பும், அவதானமும் எடுக்க வேண்டிய காலம் இதுதான்.

அற்புத்தமான அரசியல் லாபங்களுக்காக பொருத்தமற்ற - சாத்தியமற்ற - நம்மைக் கும்போக்காளர்கள் என சர்வதேசம் அடையாளம் கண்டு ஒதுக்கக் கூடிய - கோவங்களை முன்வைப்பதை இயன்ற வரைத் தவிர்த்துச் செயற்படுவோம்.



தாதியர்கள் தாய்மொழியில் பேசினால் நடவடிக்கை

கடும் எதிர்ப்பினால் உத்தரவை திரும்பப்பெற்ற மருத்துவமனை

செவிலியர்கள் தங்களது தாய்மொழியில் பேசினால் கடுமையான நடவடிக்கை எடுக்கப்படும் என்ற உத்தரவு, கடும் எதிர்ப்பு கிளம்பியதால் திரும்பப்பெறப்பட்டது. டெல்லியில் ஜி.பி.பண்ட (ஜிம்மர்) அரசு மருத்துவமனையில் கேரளாவைச் சேர்ந்த தாதியர்கள் பணிபுரிந்து வருகின்றனர். அந்த மருத்துவமனையில், ஆங்கிலம் மற்றும் இந்தி மட்டுமே அலுவலக மொழியாக உள்ளதால் இதில் ஏதேனும் ஒன்றைத்தான் பயன்படுத்த வேண்டும் என்பது நடைமுறையாகவுள்ளது.

இதனிடையே, மருத்துவமனை நோயாளி ஒருவர் சுகாதாரத்துறையின் மூத்த அதிகாரிக்கு புகார் ஒன்றை அளித்தார். அதில், 'ஜிம்மர் மருத்துவமனையின் அலுவலக மொழியாக ஆங்கிலம், இந்தி இருக்கும்போது சில செவிலியர்கள் மலையாளத்தில் பேசுகின்றனர்' எனக் குறிப்பிட்டிருந்தார்.

இதனையடுத்து, இதுதொடர்பாக சுற்றறிக்கை ஒன்று வெளியிடப்பட்டது. அந்தச் சுற்றறிக்கையில் இந்த மருத்துவமனையில் பணிபுரியும் தாதியர்கள் மலையாளத்தில் பேசக்கூடாது என்றும், ஆங்கிலம் மற்றும் இந்தியில் தான் பேசவேண்டும் என்றும் தங்களது தாய்மொழியில் பேசினால் கடுமையான நடவடிக்கை எடுக்கப்படும் என்றும்

தடுப்பூசிக் கொள்முதலுக்கான ஒப்பந்த புள்ளிகள் கிடைக்கவில்லை

தமிழக அமைச்சர் சுப்பிரமணியன் தகவல்

கொரோனாத் தடுப்பூசிக் கொள்முதலுக்கு உலகளாவிய ஒப்பந்தப் புள்ளியை தமிழ்நாடு அரசு கோரிய போதிலும் எந்தவொரு பிரதான நிறுவனமும் ஒப்பந்தப்புள்ளிகளை அளிக்கவில்லை என்றும் மீண்டும் ஒப்பந்தப்புள்ளி கோரப்படும் எனவும் தமிழக சுகாதாரத்துறை அமைச்சர் மா.சுப்பிரமணியன் தெரிவித்துள்ளார்.

தமிழகத்தில் 18 முதல் 44 வயதினருக்கு கொரோனாத் தடுப்பூசி செலுத்த போதிய அளவில் மருந்துகள் இல்லாத நிலையில், தடுப்பூசி கொள்முதலுக்கு உலகளாவிய ஒப்பந்தப் புள்ளி கடந்த மாதம் தமிழக அரசால் கோரப்பட்டது.

90 நாள் களில் 5 கோடி தடுப்பூசிகள் வழங்கத் தயாராகவுள்ள நிறுவனங்கள் ஜூன் 5 ஆம் திகதிக்குள்

விண்ணப்பிக்க வேண்டுமென தமிழ்நாடு மருத்துவப் பணிகள் கழகம் கூறியிருந்தது.

உலகளாவிய ஒப்பந்தப் புள்ளிகளை வழங்குவதற்கான காலக் கெடு நிறைவடைந்த நிலையில், எந்தவொரு பிரதான நிறுவனமும் தடுப்பூசிகளை வழங்குவதற்கான ஒப்பந்தப்புள்ளியை அளிக்கவில்லை என்று அமைச்சர் மா.சுப்பிரமணியன் தெரிவித்துள்ளார். கேரளா, தெலங்கானா, ஹரியானா ஆகிய மாநிலங்கள் வழங்கிய ஒப்பந்தப் புள்ளி அறிவிப்பைத் தொடர்ந்து தமிழகத்தின் கோரிக்கையையும் தடுப்பூசி நிறுவனங்கள் புறக்கணித்துள்ளன. உலகளவில் காணப்படும் தடுப்பூசிக்குான அதிகளவான தேவையே இதற்கான காரணம் என்று கூறப்படுகிறது.



தடுப்பூசிக் கொள்முதலுக்கு மீண்டும் ஒப்பந்தப் புள்ளி கோரப்படும் என அமைச்சர் மா.சுப்பிரமணியன் தெரிவித்துள்ளார்.

தெரிவிக்கப்பட்டது. மருத்துவமனை நிர்வாகம் அனுப்பிய இந்தச் சுற்றறிக்கைக்கு கடுமையான கண்டனம் தெரிவித்துள்ள தாதியர்கள், தங்களுடைய தாய் மொழியில் பேசுவதில் என்ன தவறு உள்ளது? என்று கேள்வி எழுப்பியுள்ளனர். இந்த மருத்துவமனையில் கேரளாவைச் சேர்ந்த தாதியர்கள் மட்டுமல்லாது மற்ற மாநிலங்களைச் சேர்ந்த பல தாதியர்களும் பணிபுரிகின்றனர்.

மருத்துவமனை நிர்வாகத்தின் இந்தச் சுற்றறிக்கைக்கு, மற்ற மாநிலங்களைச் சேர்ந்த தாதியர்களும் கடுமையான கண்டனங்களைத் தெரிவித்திருந்தனர். காங்கிரஸ் எம்.பி.யான ராகுல்காந்தியும் இதற்குக் கண்டனம் தெரிவித்தார். பல தரப்பிலிருந்தும் எதிர்ப்புகள் எழுந்த நிலையில், தாதியர்கள் மலையாளத்தில் பேசக்கூடாது என்கிற உத்தரவை மருத்துவமனை நிர்வாகம் திரும்பப் பெற்றுள்ளது.



உயிரோவியங்களால் புகழ்பெற்ற தமிழக ஓவியர் இளையராஜா கொரோனாவால் உயிரிழப்பு

தமிழகத்தின் புகழ்பெற்ற ஓவியர் இளையராஜா கொரோனாப் பாதிப்பினால் உயிரிழந்துள்ளார். அவருக்கு வயது 43. கும்பகோணம் அருகே செம்பிய வரம்பில் எனும் கிராமத்தைச் சேர்ந்தவர் இளையராஜா. 'ஆனந்த விகடன்' இதழில் 2010 முதல் வெளிவரத் தொடங்கிய இவரது ஓவியங்கள் உலகம் முழுவதும் புகழ்பெற்றன. பல்வேறு விருதுகளையும், அங்கீகாரங்களையும் பெற்றவர் இவர்.

இவர், அண்மையில் திருமண நிகழ்வொன்றுக்காக கும்பகோணத்துக்குச் சென்றுவிட்டு சென்னை திரும்பியிருக்கிறார். உடல் நலக் குறைவு ஏற்பட, 'உளில்

குளத்தில் குளித்ததால் சளி பிடித்திருக்கிறது' என நண்பர்களிடம் தெரிவித்துள்ளார்.

மருந்தகங்களில் மாத்திரைகள் வாங்கிப் பயன்படுத்தியிருக்கிறார். பின்னர் அவரது குடும்பத்தில் பலருக்கும் கொரோனாத் தொற்றுப்பரவ ஆரம்பிக்க சில நாளைக்கு முன்னர் மூச்சடைப்பின் காரணமாக எழும்பூரில் உள்ள தனியார் மருத்துவமனையில் அனுமதிக்கப்பட்டிருந்தார்.

அங்கே அவருக்கு தொடர்ந்து சிகிச்சை அளிக்கப்பட்டிருக்கிறது. ஆனால், தொற்று நுரையீரல் முழக்கப் பரவிய நிலையில் மருத்துவமனைக்கு

வந்ததால், நேற்று நள்ளிரவில் அவர் மரணமானார்.

ஓவியர் இளையராஜாவின் 'திராவிடப் பெண்கள்' ஓவியங்கள் பெரும்புகழ் பெற்றவை.

அடுப்படியில் சமைக்கும் பெண், வாசலில் உட்கார்ந்து பூக் கட்டும் பெண், ஜன்னல் வழியே வெளியே வேடிக்கை பார்க்கும் பெண் என கிராமத்துப் பெண்களை மிகத்த்ருபமாக வரைவதில் தேர்ந்தவர் இளையராஜா.

இலங்கையிலும் புலம்பெயர்ந்தும் வாழும் தமிழர் களிடத்திலும் இவரது ஓவியங்கள் நன்கு அறிமுகமானவை என்பது குறிப்பிடத்தக்கது.

பெற்றோலில் 20 சதவீத எதனோல் கலப்பதை 2025 இலேயே எட்ட இலக்கு

இந்தியப் பிரதமர் மோடி

பெற்றோலில் 20 சதவீத எதனால் கலப்பதை 2030 இற்கு பதிலாக 2025 லேயே இந்தியா எட்டுவதற்கு இலக்கு நிர்ணயிக்கப்பட்டு இருப்பதாக பிரதமர் மோடி கூறியுள்ளார்.

புனி வெப்பமயமாதலைத் தடுப்பதற்காக காபன் உமிழ்வைக் குறைக்கவும், எண்ணெய் இறக்குமதியில் வெளி நாடுகளைச் சார்ந்திருப்பதைக் கட்டுப்படுத்தவும் பெற்றோலில் எதனோல் கலந்து பயன்படுத்துவதை இந்திய அரசு ஊக்குவித்து வருகிறது.

உலக அளவில் அதிகமாக எண்ணெய் இறக்குமதி செய்யும் நாடுகளில் இந்தியா மூன்றாவது இடத்தில் உள்ளது. கடந்த 2014 ஆம் ஆண்டில் 1 முதல் 1.5 சதவீதம் எத்தனோல் கலப்பைச் செயல்படுத்தி வந்த இந்தியா தற்போது 8.5 சதவீதம் எதனோல் கலந்து வருகிறது. இந்த இலக்கை அடுத்த ஆண்டுக்குள் 10 சதவீத

மாகவும், 2030 ஆம் ஆண்டுக்குள் 20 சதவீதமாக உயர்த்தவும் அரசு திட்டமிட்டிருந்தது.

இந்த நிலையில் உலக சுற்றுச்சூழல் தினத்தையொட்டி 2020-25 காலப்பகுதிக்கான எதனோல் கலப்புக்கான திட்ட அறிக்கையை பிரதமர் மோடி நேற்று வெளியிட்டார். காணொலிக் காட்சி மூலம் நடந்த இந்த நிகழ்ச்சியில் பேசும்போது, பெற்றோலில் 20 சதவீத எதனோல் கலக்கும் இந்தியாவின் இலக்கு 2030 இற்குப் பதிலாக 2025 ஆக முன்கூட்டியே நிர்ணயிக்கப்பட்டுள்ளது. பெற்றோலில் எதனோல் கலக்கும் நடவடிக்கையால் இந்தியாவில் 38 கோடி லீற்றராக இருந்த எதனோல் கொள்முதல் தற்போது 320 லீற்றராக அதிகரித்திருக்கிறது. கடந்த



ஆண்டு மட்டும் எதனோல் கொள்முதலுக்காக எண்ணெய் நிறுவனங்கள் 21 ஆயிரம் கோடி ரூபாவைச் செலவழித்துள்ளன.

20 சதவீத எதனோல் கலப்பு இலக்கை எட்டும் போது, இந்தக் கொள்முதல் மற்றும் செலவினம் இன்னும் அதிகரிக்கும். எதனோல் கலப்பில் கவனம் செலுத்துவதன் மூலம் சுற்றுச்சூழலில் சிறந்த தாக்கம் ஏற்படுவதுடன், விவசாயிகளுக்கு இது மற்றொரு வருமான வாய்ப்பையும் வழங்குகிறது. எதனோல் கொள்முதல் 8 மடங்கு அதிகரித்திருப்பதன் மூலம் நாட்டின் கரும்பு விவசாயிகள் பலனைடைந்துள்ளனர்.

காலநிலை நீதிச் சட்ட நடைமுறைகளின் வலுவான ஆதரவாளராக இந்தியா உள்ளது. சுற்றுச்சூழல் மாசுபாட்டைக் குறைப்பது மட்டுமன்றி, சுற்றுச்சூழல் பாதுகாப்பு மற்றும் சுகாதாரம்

ஆகியவற்றை மேம்படுத்துவதிலும் இந்தியா பெரும் பங்கு வகித்துள்ளது. தொழிற்சாலைகளால்தான் காற்று மாசுபாடு ஏற்படுவதாகக் கூறுவது கட்டுக்கதை. வாகனப் போக்குவரத்து, மாசடைந்த எரிபொருள், டீசல் இயந்திரங்கள் போன்றவையும் காற்று மாசுபாட்டை உண்டாக்குகின்றன. அதே நேரம் சமையலுக்கு எரிவாயு, விளக்குக்கு மின்சாரம், விறகு, மண்ணெண்ணெய் போன்றவற்றால் ஏற்படும் மாசுபாடு குறைந்துள்ளது. பருவநிலை மாற்றம் காரணமாக எதிர்கொள்ளும் சவால்களை நாங்கள் அறிவோம். அவற்றை கடக்க விரைவாக செயல்படுகிறோம் என்று பிரதமர் மோடி கூறியுள்ளார்.

முன்னதாக மராட்டியம், உத்தர பிரதேசம், குஜராத் மாநிலங்களைச் சேர்ந்த சில விவசாயிகளுடன் பிரதமர் மோடி கலந்துரையாடலும் நடத்தினார். அப்போது எதனோல் ஆலைகள் மூலம் அவர்கள் அடைந்து வரும் நன்மைகள் குறித்து அவர் கேட்டறிந்தார்.

கமலா ஹரிஸ் சென்ற விமானத்தில் கோளாறு

அவசரமாக தரை இறக்கப்பட்டது



ஜனாதிபதியாக கமலா ஹரிஸ் பதவி ஏற்ற பிறகு அரசு முறை பயணமாக அவர் செல்லும் முதல் பயணம் இது என்பது குறிப்பிடத்தக்கது.

தொழில் நுட்ப கோளாறு காரணமாக ஆண்ட்ரூஸ் விமானப்படை தளத்துக்கு விமானம் திரும்பியபோது, கமலா ஹரிஸ் தனது கட்டை விரலை உயர்த்தி காட்டியபடி கீழே இறங்கினார் என்று பத்திரிகையாளர்கள் தெரி

வித்தனர். விமானத்தில் கோளாறு என்று தெரிவித்த பிறகும் கமலா ஹரிஸ் எந்தவித பதட்டமும் அடையவில்லை என்றும் அவர்கள் தெரிவித்தனர்.

கொரோனா தாக்குதல் ஏற்பட்ட பிறகு, குவாட்மாலா, மெக்சிக்கோ ஆகிய இடங்களுக்கு சென்று, அங்குள்ள மக்களுக்கு விழிப்புணர்வு, நம்பிக்கை ஆகியவற்றை ஏற்படுத்த திட்டமிட்டு இருந்தார். இங்கு வாழ்வோர் பெரும்பாலும் புலம் பெயர்ந்தவர்கள்.

இங்கு ஆவணம் இல்லாமல் இருப்போருக்கு குடியேறுவதற்கு தேவையான மூல காரணங்களை ஆய்வு செய்வதும் இவரது பயணத்தின் மற்றொரு நோக்கமாகும். இது புதிய அமெரிக்க அரசின் முக்கிய திட்டங்களில் ஒன்றாகும்.

அமெரிக்க துணை ஜனாதிபதி கமலா ஹரிஸ் அரசுமுறை பயணமாக குவாட் மாலா வுக்கு செல்ல திட்டமிட்டிருந்தார்.

இதற்காக நேற்று மதியம் ஆண்ட்ரூஸ் விமானப்படை தளத்தில் இருந்து தனி விமானத்தில் புறப்பட்டார். அவர் சென்ற விமானத்தில் திடீர் என்று தொழில்நுட்ப கோளாறு ஏற்பட்டது.

இதை சரிசெய்ய விமானி முயற்சி செய்தார். என்றாலும் அதற்கு பலன் கிடைக்கவில்லை. எனவே கமலா ஹரிஸ் சென்ற விமானம் மீண்டும் அதே விமான நிலையத்துக்கு திரும்பி தரை இறக்கப்பட்டது.

பின்னர் அவர் வேறு ஒரு விமானத்தில் தனது பயணத்தை கமலா ஹரிஸ் தொடர்ந்தார்.

அதில் அவர், திட்டமிட்டபடி குவாட் மாலா வுக்கு சென்றடைந்தார். அமெரிக்க துணை



ஹாரி-மேகன் தம்பதிக்கு 2 ஆவது பெண் குழந்தை

டயானா என பெயர் சூட்டல்

இங்கிலாந்து இளவரசர் சார்லஸ்-டயானா தம்பதியின் 2ஆவது மகன் ஹாரி. இவர் அமெரிக்காவைச் சேர்ந்த மேகன் என்பவரைத் திருமணம் செய்து கொண்டார். இவர் சகோதரர் வில்லியம் உடன் இங்கிலாந்து அரசு அரண்மனையில் வாழ்ந்து வந்தார். அதன்பின் அரசு குடும்பத்தின் எந்த அடையாளங்களையும் பயன்படுத்த மாட்டேன் எனக் கூறி மனைவி யுடன் அமெரிக்கா சென்றுவிட்டார். ஏற்கனவே இந்த தம்பதிக்கு கடந்த 2019ஆம் ஆண்டு பெண் குழந்தை பிறந்தது. அந்த

குழந்தைக்கு எலிசபெத் ராணியின் (ஆர்ச்சி ஹாரிசன் மவுண்ட்பேட்டன்-விண்ட்சர்) பெயரை சூட்டியிருந்தனர்.

இந்த நிலையில் கடந்த 4ஆம் திகதி இந்த தம்பதிக்கு கலிபோர்னியாவில் மேலும் ஒரு பெண் குழந்தை பிறந்துள்ளது.

இந்த குழந்தைக்கு ஹாரி, மறைந்த தனது தாயார் டயானாவின் (லிவிபெட் லிவி டயானா) பெயரை சூட்டியுள்ளார்.

தாயும் சேயும் நலமாக இருக்கின்றார்கள் என அவர்களுடைய பத்திரிகை செயலாளர் தெரிவித்துள்ளார்.



சீனாவில் 3 வயதுக்கு மேலான குழந்தைகளுக்கு தடுப்பூசி

சீனாவில் 3 வயதுக்கு மேற்பட்ட குழந்தைகளுக்கு தடுப்பூசி கண்டுபிடிக்கப்பட்டுள்ளது. அதற்கு சீன நிர்வாகம் அங்கீகாரம் அளித்துள்ளது.

கொரோனா வைரஸ் தொற்றை உலகுக்கு அளித்துள்ள சீனாவில், 3 வயது முதல் 17 வயது வரையிலான குழந்தைகளுக்கென்று பிரத்யேகமாக ஒரு தடுப்பூசி உருவாக்கப்பட்டுள்ளது.

சீன நிறுவனமான சைனோவேக் உருவாக்கி உள்ள இந்த தடுப்பூசிக்கு கொரோனாவேக் என்று பெயர்.

இந்த தடுப்பூசிக்கு சீன நிர்வாகம் தனது அங்கீகாரத்தை அளித்து இருக்கிறது.

கொரோனாவேக் தடுப்பூசி எப்போது அவசரப்பயன்பாட்டுக்கு வரும், எந்த வயதில் இருந்து இந்த தடுப்பூசியை வழங்குவது என்பது குறித்து இன்னும் முடிவு செய்யப்படவில்லை என்று சைனோவேக் நிறுவனத்தின் தலைவர் யின் வெய்டாங் கூறினார் என சீன அரசின் 'குளோபல் டைம்ஸ்' பத்திரிகை தெரிவித்துள்ளது.

இந்த தடுப்பூசியை 2 கட்டங்களாக 3-17 வயதுள்ள நூற்றுக்கணக்கான தன்னார்வலர்களுக்கு செலுத்தி சைனோ

வேக் நிறுவனம் பரிசோதித்து உள்ளது. அதில் இந்த தடுப்பூசி நம்பகமானது, செயல்திறன் மிக்கது என்று தெரிய வந்துள்ளது.

சீன மத்திய டெலிவினூக்கு அளித்த பேட்டியில் இந்த தகவலை சைனோவேக் நிறுவனத்தின் தலைவர் யின் வெய்டாங் வெளியிட்டுள்ளார்.

இதற்கிடையே கடந்த 1ஆம் திகதி சீனாவில்கொரோனாவுக்கு எதிராக கண்டுபிடிக்கப்பட்டுள்ள 2ஆவது தடுப்பூசியான சைனோவேக்கிற்கு உலக சுகாதார நிறுவனம் ஒப்புதல் அளித்துள்ளது. ஏற்கனவே சீனாவின் சைனோபாரம் தடுப்பூசிக்கும் உலக சுகாதார நிறுவனம் தனது ஒப்புதலை அளித்திருக்கிறது.

இந்த சூழலில் சீன தேசிய சுகாதார கமிஷன் நேற்று கூறும் போது, சீனாவில் இதுவரை 76 கோடியே 30 லட்சம் தடுப்பூசி டோஸ்கள் போடப்பட்டுள்ளன என தெரிவித்தது.

சீனா 5 தடுப்பூசிகளின் அவசர பயன்பாட்டுக்கு தனது ஒப்புதலை அளித்துள்ளது. ஏழை நாடுகளுக்கு தடுப்பூசியை வழங்க அமைக்கப்பட்டுள்ள கொவேக்ஸ் அமைப்பின் திட்டத்துக்காக சீனா 1 கோடி தடுப்பூசி தர முன்வந்திருப்பது குறிப்பிடத்தக்கது.

அடுத்த ஆண்டுகளுக்குள் அனைவருக்கும் ஊசி

போரிஸ் ஜான்சன் தெரிவிப்பு



அடுத்த ஆண்டு இறுதிக்குள் உலக மக்கள் அனைவருக்கும் கொரோனா தடுப்பூசி போட்டு முடிக்க உறுதி எடுத்துக்கொள்ளுமாறு 'ஜி-7' உச்சி மாநாட்டில் உலகத்தலைவர்களிடம் இங்கிலாந்து பிரதமர் போரிஸ் ஜான்சன் வலியுறுத்துகிறார்.

உலகின் வளர்ந்த நாடுகளான கனடா, பிரான்ஸ், ஜெர்மனி, இத்தாலி, ஜப்பான், இங்கிலாந்து, அமெரிக்கா மற்றும் ஐரோப்பிய கூட்டமைப்பை கொண்டு 'ஜி-7' என்ற அமைப்பு செயல்படுகிறது.

உலகம் கொரோனாத் தொற்றுக்கு எதிராக வலிமையுடன் போராடி வருகிற இந்த தருணத்தில் 'ஜி-7' அமைப்பின் உச்சிமாநாடு, இங்கிலாந்தில் கார்ன்வாலில் உள்ள ஒரு கடலோர கிராமத்தில் (கார்பிள் பே) வருகிற 11ஆம் திகதி முதல் 13ஆம் திகதி வரை நடக்கவிருக்கிறது.

இங்கிலாந்து நடத்துகிற இந்த உச்சி மாநாடுதான் கொரோனா வைரஸ் தொற்றுக்கு பின்னர் முதன்முதலாக உலக தலைவர்கள் நேரில் கலந்து கொள்கிற மாநாடாக அமைகிறது. இதில் அமெரிக்க ஜனாதிபதி ஜோ பைடன்,

ஜெர்மனி பிரதமர் ஏஞ்சலா மெர்க்கல், இத்தாலி பிரதமர் மரியோ டிராகி, ஜப்பான் பிரதமர் யோஷிஹிடே சுகா, ஐரோப்பிய கூட்டமைப்பின் சார்பில் ஐரோப்பிய கமினின் தலைவர் உர்சுலா வான்டெர் லேயன், ஐரோப்பிய கவுன்சில் தலைவர் சார்லஸ் மைக்கேல் ஆகியோர் கலந்து கொள்கிறார்கள்.

உலக மக்கள் அனைவருக்கும் அடுத்த ஆண்டு இறுதிக்குள் கொரோனா தடுப்பூசி செலுத்துவதற்கு உறுதி எடுத்துக்கொள்ளுமாறு உலகத்தலைவர்களை வேண்டிக் கொள்ள இந்த உச்சி மாநாட்டை ஒரு வாய்ப்பாக இங்கிலாந்து பிரதமர் போரிஸ் ஜான்சன் பயன்படுத்துவார் என தகவல்கள் கூறுகின்றன.

இது தொடர்பாக அவர் விடுத்துள்ள அறிக்கையில் கூறி இருப்பதாவது:

போருக்குப் பிற்பிறைய சகாப்தத்தின் மாபெரும் சவாலாக உயர் உலகம் நம்மை எதிர்நோக்கி உள்ளது. கொரோனாவை தோற்கடித்து உலகளாவிய பொருளாதார மீட்புக்கு வழிநடத்த வேண்டியிருக்கிறது.

அடுத்த ஆண்டு இறுதிக்குள் உலகிற்கு கொரோனா தடுப்பூசி போடுவது மருத்துவ வரலாற்றில் மிகப்பெரிய சாதனையாக அமையும் என அவர் கூறி உள்ளார்.

ஏற்கனவே இங்கிலாந்தின் உபரி தடுப்பூசிகளை உலக நாடுகளுக்கு வழங்குவதற்காக கொவேக்ஸ் அமைப்புக்கு வழங்குவதாக கடந்த பெப்ரவரி மாதம் அந்த நாடு உறுதி எடுத்துக் கொண்டுள்ளது. ஆனால் எவ்வளவு தடுப்பூசி என கூறவில்லை. 7 கோடி மக்களைக் கொண்ட இங்கிலாந்து, 40 கோடி தடுப்பூசிக்கு ஆர்டர் செய்திருப்பது குறிப்பிடத்தக்கது.

அமெரிக்கா உபரியாக உள்ள 8 கோடி தடுப்பூசிகளை இந்த மாத இறுதிக்குள் கொவேக்ஸ் அமைப்பின் வழியாக உலகுக்கு வழங்க திட்டமிட்டுள்ளது.



பயணத்தடையால் மாண்கள் பட்டினி

திருகோணமலையில் பிட்டெரிக்கோட்டைக்கு அருகில் அமைந்துள்ள மாண்கள் சரணாலயத்தில் வாழும் மாண்களுக்கும், தற்சமயம் கொவிட் பயணத்தடை காரணமாக மேலதிகமாக உணவு தேடி திருகோணமலை வீதிகளில் அலைந்து திரிகின்றன என சமூக ஊடகங்களில் செய்திகள் வருகின்றன. கடந்த சில வருடங்களாக இவ் மாண்களுக்கு ரோட்டரி கழகத்தின் சார்பில் காலை மற்றும் மாலை வேளைகளில் உணவு வழங்கப்பட்டு வந்தது. பயணத்தடையின் காரணமாக உணவு வழங்க முடியாத நிலைமை ஏற்பட்டது. தற்சமயம் அரசிடம் விசேட அனுமதி பெற்று உணவு வழங்கும் செயல்பாடு மீண்டும் தொடங்கியுள்ளது. ரோட்டரி கழகத்தின் சார்பில் மருது இச் செயல்பாட்டை நடைமுறைப்படுத்துகிறார். திருகோணமலையில் வாழும் மற்றும் இங்கு வரும் மக்கள், தங்களால் முடிந்தளவு மாண்கள் சரணாலயத்துக்கு நேரில் சென்று உணவு வழங்கி எங்கள் மண்ணில் வாழும் இவ் அரிய உயிரினத்தை பாதுகாப்போம் என புத்தி ஜீவிகள் சிவில் சமூகத்தினர்கள் கேட்டுக் கொள்கின்றனர்.



உலர் உணவு பொதிகள் கிண்ணியாவில் வழங்கி வைப்பு

(ஹஸ்பர் ஏ ஹலீம்)

நாட்டில்தற்போது நிலவும் கொவிட்-19 அசாதாரண கழிநிலையாலும் பயணக் கட்டுப்பாடாலும் பெரிதும் பாதிக்கப்பட்ட கிண்ணியா பிரதேச செயலகத்துக்கு உட்பட்ட மஜீத் நகர் பிரதேசத்தைச் சேர்ந்த 70 குடும்பங்களுக்கு உலர் உணவு பொதிகள் பகிர்நதளிக்கப்பட்டன. குறித்த பொருள்கள் அல் ஹித்மதுல் உம்மா நிறுவனம் ஊடாக அதன் பணிப்பாளர் பாதிஹ் கஸ்ஸாலி தலைமையில் நேற்று வழங்கப்பட்டன. கிண்ணியா பிரதேச செயலாளர் எம்.எச்.ஹனி அவர்கள் கலந்து கொண்டு இதனை வழங்கி வைத்தார்.



கிண்ணியா மக்களுடைய பங்களிப்புடன் கிண்ணியா ஜம்மிய துல் உலமா சபை மற்றும் கிண்ணியா அனர்த்த நிதியம் ஆகியன இணைந்து கோமரங்கடவல கொரோனா இடைத்தங்கல் முகாமில் தங்கியிருக்கும் மக்களுக்கான சுகாதார நிவாரணப் பொதிகள் நேற்று (06) வழங்கி வைக்கப்பட்டன.

கோமரங்கடவல பிரதேச சுகாதார வைத்திய அதிகாரி கூறுகையில் இந்த உதவிகள் மிகவும் பெறுமதி மிக்கவை என்றும் நாம் இலங்கையர் என்கின்ற வகையில் அனைவரும் ஒன்றிணைந்து இந்த இடர் மிகுந்த காலத்தில் கைகொடுத்து எம்மையும் எமது

4 இலட்சம் தடுப்பூசிகளில் கிழக்கிற்கு 75 ஆயிரம் ஊசிகள்

(வி.ரி.சுகாதேவராஜா)

இலங்கைக்குக் கிடைத்த நான்கு லட்சம் சினோபோரம் தடுப்பூசிகளில் கிழக்கு மாகாணத்திற்கு 75 ஆயிரம் தடுப்பூசிகள் கிடைத்துள்ளன.

தேசிய தடுப்பூசி வழங்கும் திட்டத்தின்கீழ் கொரோனாப் பாதிப்பினடிப்படையில் நாட்டிலுள்ள ஏழு மாகாணங்களுக்கு இந்த 4 லட்சம் தடுப்பூசிகள் வழங்கப்பட்டுள்ளன என சுகாதார அமைச்சின் சுகாதார சேவைப்பணிப்பாளர் நாயகம் டாக்டர் அசேல குணவர்த்தன அறிவித்துள்ளார்.

அதன்படி கிழக்கு, வடமத்திய, உலவா மற்றும் மத்திய மாகாணத்திற்கு தலா 75 ஆயிரம் தடுப்பூசிகளும் தெற்கு, வடமேற்கு மற்றும் சப்ரகமுவ மாகாணத்திற்கு தலா 50 ஆயிரம் தடுப்பூசிகளும் வழங்கப்பட்டுள்ளன.

கிழக்கு மாகாணத்தில் அதிகம் பாதிக்கப்பட்ட மட்டக்களப்பு, திருகோணமலை மற்றும் அம்பாறை பிராந்தியங்களுக்கு இந்த 75 ஆயிரம் தடுப்பூசிகளும் தலா 25 ஆயிரம் வீதம் பகிர்நதளிக்கப்பட்டுள்ளன.

பாதிப்பு குறைவாக உள்ள கல்முனைப் பிராந்தியத்திற்கு அடுத்தகட்டம் வழங்கும் திட்டத்தின்கீழ் வழங்கப்படவிருக்கிறது.

கிழக்கு மாகாணத்தில் நாளை செவ்வாய்க் கிழமை (8) முதல் சினோபோரம் கொவிட் தடுப்பூசி வழங்கும் வேலைத்திட்டம் முன்னெடுக்கப்படவுள்



ளதாக கிழக்கு மாகாண சுகாதார சேவைகள் பணிப்பாளர் வைத்தியகலாநிதி பாக்டர் ஏ.ஆர்.எம். தெளபீக் தெரிவித்தார். குறித்த 75 ஆயிரம் கொரோனா தடுப்பூசிகள் எமக்கு கிடைக்கின்றன. நாளை தடுப்பூசிசெலுத்தும் பணி ஆரம்பிக்க சகல ஏற்பாடுகளுக்கும் பூர்த்தி யாகியுள்ளன.

கிழக்கில் அதிகம் பாதிக்கப்பட்ட பகுதிகளாக திருகோணமலை, மட்டக்களப்பு, அம்பாறை ஆகிய பிரதேசங்கள் காணப்படுகின்றன. ஒப்பீட்டளவில் கல்முனைப் பிராந்தியம் குறைந்த பாதிப்பை எதிர் கொண்டுள்ளது தெரிந்ததே.

எனவே முதலில் பாதிக்கப்பட்ட முதல் 3 பிரதேசங்களுக்கும் தடுப்பூசி வழங்கும் திட்டத்தை அமுல்படுத்துவதற்கும் அடுத்தகட்டமாக கல்முனைப் பிராந்தியத்திற்கும் வழங்க உத்தேசிக்கப்பட்டுள்ளது.

மூன்று தொகுதியினராக வகைப்படுத்தி இத்தடுப்பூசியினை வழங்குவதற்கு திட்டங்களை வகுத்துள்ளோம். இம் மாகாணத்தில் உள்ள தொற்றா நோயாளிகளுக்கு முன்னுரிமை அடிப்படையில் வழங்குவதற்கான நடவடிக்கைகளை முன்னெடுத்து வருகிறோம். அத்தோடு அரசு ஊழியர்கள், கர்ப்பிணிகள் முன்னணி செயற்பாட்டாளர்கள் போன்றோருக்கும் இத்தடுப்பூசியினை வழங்க உத்தேசித்துள்ளோம்-என்றார்.

வளத்தாப்பிட்டிக்கு உலருணவு பொதிகள் வழங்கப்படும்

சம்மாந்துறை பிரதேச செயலாளர் ஹனிபா கூறுகிறார்

(வி.ரி.சுகாதேவராஜா)

கொரோனாத் தொற்று அதி கரித்த காரணத்தினால் கடந்த 4 ஆம் திகதி முடக்கப்பட்ட புதிய வளத்தாப்பிட்டி கிராம மக்களுக்கு இன்று திங்கட் கிழமை 5,000 ரூபா பெறுமதியான உலருணவுப் பொதிகள் வழங்கப் படவிருக்கின்றன என்று சம் மாந்துறைப் பிரதேச செயலாளர் தேசபந்து எஸ்.எல்.ஹனிபா தெரிவித்தார்.

முடக்கப்பட்ட புதிய வளத்தாப் பிட்டிக்கிராமத்தை 24 மணிநேர மும் கண்காணிப்பதற்கென பழையவளத்தாப்பிட்டியில் கிராம சேவையாளர் ரவி தலைமையில் பிரதேச செயலக ஊழியர்கள் ஐவர் நியமிக்கப்பட்டு மக்களது தேவைகளை வழங்கி கண்காணித்து வருகின்றனர். தவிர புதிய வளத்தாப்பிட்டி கிராமத் துள் கொவிட் கிராம மட்டக்குழுவும் இயங்கிவருகின்றது.

பிரதேச செயலாளர் ஹனிபா மேலும் கூறுகையில்:

அம்பாறை நகரிலிருந்து கிழக்காக 9 கி.மீ. நகர் தொலைவில் அம்பாறை காரைதீவு பிரதானவீதியில் அமைந்துள்ளது. சம்மாந்துறை பிரதேச செயலகப்பரிவில் 52 கிராம சேவையாளர் பிரிவுகள் உள்ளன. அவற்றுள் வளத்தாப்பிட்டி கிராம சேவை

யாளர் பிரிவு என்பது 1,200 குடும்பங்களைக் கொண்டது.

இக்கிராம சேவையாளர் பிரிவில் புதிய வளத்தாப்பிட்டி, பழைய வளத்தாப்பிட்டி, பளவெளி, இஸ்மாயில்புரம் எனும் நான்கு கிராமங்கள் வருகின்றன.

இந் நான்கு பிரிவுகளில் ஒன்றான புதிய வளத்தாப்பிட்டி கிராமத்தில் 450 குடும்பங்கள் வருகின்றன அங்குதான் இந்த கொரோனா தாக்கம் தீவிரமாகி இன்று 63 தொற்றாளர்களின் இனங்காணலுடன் முடக்கப்பட்டிருக்கின்றது. அங்கு ஒரு மரணமும் சம்பவித்திருக்கின்றது.

மக்களுக்குத் தேவையான அடிப்படையான உணவுப் பொருள்களை வழங்குவதற்கு கடந்த 3 நாட்களாக அங்கு மரக்கறி, மீன் விற்பனையாளர்கள் சிலருக்கு அனுமதி வழங்கியிருந்தோம். அவர்கள் பணத்திற்கு அவற்றைப் பெற்றுக்கொள்வதற்கு அது வசதியாகவிருந்தது.

எனினும் அங்குள்ள மக்கள் மிகவும் பின்தங்கிய நிலையில் வசதி குறைந்த நிலையிலிருப்பதால் 7 நாட்களுள் வழங்கப்பட வேண்டிய அரசின் 5 ஆயிரம் ரூபா பெறுமதியான உலருணவுப் பொதிகளை இன்று (7) திங்கட் கிழமை வழங்கத்திட்டமிட்டுள்ளோம்.

இக்கிராமம் முடக்கப்பட்டிருப்பதால் கொரோனாவுக்குரிய அரசின் 5,000 ரூபா கிடைக்க வாய்ப்பில்லை.

ஆனால் சமுர்த்திக் கொடுப்பணவு வழங்கப்படும் அத்துடன் முடக்கத்திற்குரிய வருமானம் குறைந்தவர்களுக்கான 10,000 ரூபா பெறுமதியான இரு உலருணவுப் பொதிகள் 7 நாட்கள் வித்தியாசத்தில் வழங்கப்படும். இதைவிட முடக்கப்பட்ட பிரதேசத்தினுள் தனிமைப்படுத்தப்பட்டிருந்தால் அவர்களுக்கு வருமான வரையறை பார்க்காமல் அனைவருக்கும் அதற்கான 5,000 ரூபா வீதம் இருகொடுப்பணவு உலருணவாக வழங்கப்படும்.

அங்குள்ள அரசு ஊழியர்கள் என்றாலும் அவர்கள் ஆரம்பகட்ட ஊழியர்கள் என்பதால் சம்பளம் குறைவு. இடம் பெயர்ந்து மீன் குடியேறியிருப்பதால் கடன் பெற்று தேவைகளை செய்வதனால் சம்பளம் மேலும் குறைவு. அதுமாதிரி மல்ல நாக்கலி யுடன் கடமை யாற்றும் அரசு ஊழியர்களு முள்ளனர்.

இவர்களைவிட்டு அரசு அதிகாரிகள் ஏதாவது பெற்றுக் கொடுக்கலாமா என்பதையிட்டு கலந்துரையாடிவருகின்றோம்.

கொரோனா இடைத்தங்கல் முகாமில் சுகாதார நிவாரணப் பொதி வழங்கல்

நாட்டையும் பாதுகாக்க வேண்டும் என்று குறிப்பிட்டார். இந்த நிகழ்வில் கிண்ணியா சுகாதார வைத்திய அதிகாரி டாக்டர் எம்.எச்.எம்.ரிஸ்வி கிண்ணியா ஜம்மியத்துல் உலமா சபையின் தலைவர் ஏ.எம்.

ஹிதாயத்துள்ளா, கோமரங்கடவல சுகாதார வைத்திய அதிகாரி நிலையத்திற்கு பொறுப்பான வைத்திய அதிகாரி புத்தி ரணசிங்க ஆகியோர் கலந்து கொண்டனர்.



தென்னாபிரிக்காவுடனான டெஸ்ட் தொடரில் விளையாடவுள்ள மே.கே.தீவுகள் அணி அறிவிப்பு; 19 வயது வீரருக்கும் வாய்ப்பு

மேற்கிந்தியத் தீவுகளுக்குச் செல்லவுள்ள தென்னாபிரிக்க கிரிக்கெட் அணி 2 டெஸ்ட், 5 டி-20 போட்டிகள் கொண்ட தொடர்களில் விளையாடவுள்ளது. முதல் டெஸ்ட் ஜூன் 10 ஆம் திகதியும், இரண்டாவது டெஸ்ட் ஜூன் 18 ஆம் திகதியும் செயின்ட் லூசியாவில் ஆரம்பமாகவுள்ளன. டி-20 போட்டிகள் ஜூன் 26, 27, 29, ஜூலை 1, 3 ஆகிய திகதிகளில் கிரெனடாவில் நடைபெறவிருக்கின்றன. இந்தத் தொடருக்கான, மேற்கிந்தியத் தீவுகளின் டெஸ்ட் அணி அறிவிக்கப்பட்டுள்ளது. கிரெய்க் பிரத்வெய்ட்

தலைமையிலான 17 பேர் கொண்ட அணியில் டிரினிடாட் அன்ட் டொபாகோவைச் சேர்ந்த 19 வயது வீரர் ஜேடன் சீல்ஸ் சேர்க்கப்பட்டுள்ளார். இதுவரை ஓரெயொரு முதல்தரப் போட்டியில் மட்டுமே விளையாடி உள்ள மிதவேகப் பந்துவீச்சாளரான ஜேடனுக்கு தேசிய டெஸ்ட் அணியில் இடம் வழங்கப்பட்டுள்ளமை ஆச்சரியத்தை ஏற்படுத்தியுள்ளது.

சில தினங்களுக்கு முன்னர் அறிவிக்கப்பட்ட போலாட் தலைமையிலான டி-20 அணியில் கிறிஸ் கெய்ல், டுவைன் பிராவோ, அன்ட்ரே ரஸல், நிகோலஸ் பூரன், ஷிம்ரன் ஹைட்மயர், ஜேசன் ஹோல்டர் என அனுபவ வீரர்கள் பலரும் இடம் பெற்றுள்ளமை குறிப்பிடத்தக்கது.

விரைவில் நடைபெறவிருக்கும் டி-20 உலகக் கிண்ணத் தொடருக்கு தயாராகும் வகையில் இந்த அணியில் வீரர்கள் தெரிவு செய்யப்பட்டிருக்கின்றனர் என அணித் தெரிவுக் குழுவினர் தெரிவித்திருந்தனர்.

டெஸ்ட் அணியில் இடம்பிடித்திருக்கும் வீரர்கள் விவரம்: கிரெய்க் பிரத்வெய்ட் (அணித் தலைவர்), ஜெர்மைன் பிளக்வுட் (துணைத்தலைவர்), க்ருமா போனர், டரன் பிராவோ, ரொஸ்டன் சேஸ், ரகீம் கோர்ன் வால், ஜோஷுவா டாசில்வா, னொன் கப்ரியல், ஜாமர் ஹமில்டன், ஜேசன் ஹோல்டர், சாய் ஹோப், அல்ஸாரி ஜோசப், கைல் மேயர்ஸ், கைரன் பொவெல், கெமர் ரோச், ஜேடன் சீல்ஸ், ஜோமல் வரிகன்.

போர்முலா -1 பந்தயத் தொடரின் ஆறாவது சுற்றில் மெக்சிக்கோ வீரர் செர்ஜியோ பெரேஸ் எதிர்பாரா வெற்றி

இந்த சீசனுக்கான போர்முலா1 காப்பந்தயம் உலகம் முழுவதும் 23 சுற்றுகளாக நடத்தப்படுகிறது. இதன் 6 ஆவது சுற்றான அஸ்பைஜான் கிராண்ட்பிரிக்ஸ் பந்தயம் அங்குள்ள பாகு ஓடுதளத்தில் நேற்று நடந்தது. 306.049 கிலோமீற்றர் இலக்கை எட்ட போட்டியிட்ட 10 அணிகளைச் சேர்ந்த 20 வீரர்களில் ரெட்புல் அணியின் மெக்சிக்கோ வீரர் செர்ஜியோ பெரேஸ் 2 மணித்தியாலங்கள் 13 நிமிடங்கள் 36.410 வினாடிகளில் இலக்கைக் கடந்து வெற்றி பெற்று 25 புள்ளிகளைத் தட்டிச் சென்றார்.

போர்முலா1 காப்பந்தயத்தில் அவர் வசப்படுத்திய இரண்டாவது வெற்றி இதுவாகும். அவரை விட 1.385 வினாடி பின்தங்கிய ஜேர்மனியின் செபஸ்டியன் வெட்டல் இரண்டாவதாகவும், பிரான்ஸ் நாட்டவரான பியரே கஸ்லி மூன்றாவதாகவும் வந்தனர்.

7 முறை சம்பியனான இங்கிலாந்து வீரர் ஹமில்டன் தொடக்கத்தில் முன்னிலையில் இருந்தாலும் இடையில் ஏற்பட்ட தொழிநுட்பப் பிரச்சினையால் நேரம் விரயமானதால் 15 ஆவது இடத்துக்குத் தள்ளப்பட்டார். மற்றொரு முன்னணி வீரர்

மக்ஸ் வெர்ஸ்டெபெனின் கார் தடுப்பில் மோதி விபத்துக்குள்ளானதால் இரண்டு சுற்றுகள் மீதமிருந்த நிலையில் அவர் வெளியேற நேரிட்டது.

ஆனாலும் 6 சுற்று முடிவில் ஓட்டு மொத்தசம்பியன் பட்டத்துக்கான வாய்ப்பில் வெர்ஸ்டெபென் 105 புள்ளிகளுடன் தொடர்ந்தும் முதலிடத்தில் நீடிக்கிறார். ஹமில்டன் 101 புள்ளிகளுடன் இரண்டாவது இடத்திலும், செர்ஜியோ பெரேஸ் 69



புள்ளிகளுடன் மூன்றாவது இடத்திலும் உள்ளனர். தொடரின் ஏழாவது சுற்றுப் போட்டி பிரான்ஸில் வருகிற 20 ஆம் திகதி நடைபெறவுள்ளது



இங்கிலாந்து - நியூசிலாந்து முதலாவது டெஸ்ட்

சமநிலையில் முடிவடைந்தது!

இங்கிலாந்து - நியூசிலாந்து அணிகளுக்கிடையிலான முதலாவது டெஸ்ட் போட்டி சமநிலையில் முடிவடைந்துள்ளது. லோர்ட்ஸ் மைதானத்தில் கடந்த புதன்கிழமை ஆரம்பமான இப்போட்டியில், நாணயச் சுழற்சியில் வெற்றிபெற்ற நியூசிலாந்து அணி முதலில் துடுப்பெடுத்தாட தீர்மானித்து 378 ஓட்டங்களை பெற்றுக்கொண்டது. டெவொன் கொன்வே 200 ஓட்டங்களையும் ஹென்ரி நிக்கோல்ஸ் 61 ஓட்டங்களையும் எடுத்தனர். இங்கிலாந்து அணியின் ஒலி ரொபின்சன் 4 விக்கெட்டுகளையும் மார்க் வுட் 3 விக்கெட்டுகளையும் ஜேம்ஸ் அன்டர்சன் 2 விக்கெட்டுகளையும் வீழ்த்தினர்.

இதனைத் தொடர்ந்து தனது முதல் இன்னிங்ஸை விளையாடிய இங்கிலாந்து அணி 275 ஓட்டங்களைச் சேர்த்தது. ரொறி பர்ன்ஸ் 132 ஓட்டங்களையும் ஜோ ரூட் மற்றும் ஒலி ரொபின்சன் இருவரும் தலா 42 ஓட்டங்களையும் எடுத்தனர். நியூசிலாந்து அணியின் டிம் சவுத்தி 6 விக்கெட்டுகளையும் கையல் ஜேமிசன் 3 விக்கெட்டுகளையும் கைப்பற்றினர்.

103 ஓட்டங்கள் பின்னிலையில் தனது இரண்டாவது இன்னிங்ஸை ஆரம்பித்த நியூசிலாந்து அணி, ஆறு விக்கெட்டுகளை இழந்து 169 ஓட்டங்களைப் பெற்றிருந்தபோது தனது இரண்டாவது இன்னிங்ஸ் ஆட்டத்தை இடைநிறுத்திக்கொண்டு இங்கிலாந்துக்கு 273 ஓட்டங்களை வெற்றி இலக்காக நிர்ணயித்தது. டொம் லதம் 36 ஓட்டங்களையும் ரோஸ் டெய்லர் 33 ஓட்டங்களையும் எடுத்திருந்தனர். இங்கிலாந்து அணியின் ஒலி ரொபின்சன் 3 விக்கெட்டுகளையும் ஸ்டுவர்ட் ப்ரோட், மார்க் வுட் மற்றும் ஜோ ரூட் ஆகியோர் தலா ஒவ்வொரு விக்கெட்டினையும் கைப்பற்றினர்.

273 ஓட்டங்கள் என்ற வெற்றி இலக்கை நோக்கி இரண்டாவது இன்னிங்ஸை ஆரம்பித்த இங்கிலாந்து அணி போட்டி நிறைவுக்கு வந்தபோது 3 விக்கெட்டுக்களை இழந்து 170 ஓட்டங்களைப் பெற்று சமநிலையில் ஆட்டத்தை முடித்தது. டொமினிக் சிப்லி ஆட்டமிழக்காமல் 60 ஓட்டங்களையும் ஜோ ரூட் 40 ஓட்டங்களையும் பெற்றனர். நியூசிலாந்து அணியின் நெய்ல் வாக்கனர் 2 விக்கெட்டுகளையும் டிம் சவுத்தி 1 விக்கெட்டையும் கைப்பற்றினர். இந்தப்போட்டியின் ஆட்டநாயகனாக அறிமுகப் போட்டியிலேயே இரட்டைச் சதமடித்த டெவொன் கொன்வே தெரிவானார். இரு அணிகளுக்குமிடையிலான இரண்டாவதும் இறுதியுமான டெஸ்ட் போட்டி பெர்மிங்காமில் எதிர்வரும் 10ஆம் திகதி வியாழக் கிழமை ஆரம்பமாகவுள்ளது.

பிரெஞ்ச் ஓபின் டென்னிஸ் தொடரிலிருந்து விலகினார் முன்னணி வீரர் ரோஜர் பெடர்!

பிரெஞ்ச் ஓபின் டென்னிஸ் தொடரிலிருந்து விலகுகிறேன் என முன்னணி வீரர் ரோஜர் பெடர் அறிவித்துள்ளார்.

கிராண்ட் ஸ்லாம் போட்டிகளில் 20 முறை சம்பியன் பட்டம் வென்றவர் ரோஜர் பெடர். 39 வயதான பெடர் கடந்த சில வருடங்களாக காயம் காரணமாக தொடர்ச்சியாக விளையாட முடியாத நிலையில் இருந்து வருகிறார்.

தற்போதைய பிரெஞ்ச் ஓபின் தொடரில் விளையாடவுந்த பெடர் மூன்றாவது சுற்றில் டொமினிக் கோப்ஃபையரை வென்று நான் காவது சுற்றுக்குள் நுழைந்திருந்த நிலையில், உடல் நலத்தைக் கருத்தில் கொண்டு

தொடரிலிருந்து விலகுகிறேன் என தெரிவித்துள்ளார். இதுகுறித்து ரோஜர் பெடர் கூறுகையில் “எனது அணியுடனான ஆலோசனைக்குப் பிறகு பிரெஞ்ச் ஓபின் தொடரிலிருந்து விலகுவதற்கு முடிவெடுத்துள்ளேன். இரண்டு முறை முழங்கால் சத்திர சிகிச்சை செய்த பின்னர், கடந்த ஒரு வருடத்திற்கு மேலாக காயத்தில் இருந்து மீண்டு வரும் நிலையில், என்னுடைய உடல்நலம் குறித்து கவனிப்பது முக்கியமானது. காயம் குணமடையும் முன்னர் அவசரப்பாதிருப்பதை உறுதி செய்வதும் முக்கியமானது” என்று தெரிவித்திருக்கிறார்.

ஐ.பி.எல். தொடரின் மீதமுள்ள போட்டிகளில் பட் கம்மின்ஸ் விளையாடமாட்டார்!

தினேஷ் கார்த்திக் தகவல்



கொரோனாத் தொற்றுப் பரவல் காரணமாக ஒத்திவைக்கப்பட்ட ஐ.பி.எல். தொடர் வரும் செப்டெம்பர் - ஒக்டோபர் மாதங்களில் ஐக்கிய அரபு அமீரகத்தில் நடைபெற ஏற்பாடுகள் நடைபெறுகின்றன. ஆனால், இந்தத் தொடரில் வெளிநாட்டு வீரர்கள் பலர் கலந்து கொள்வதில் சந்தேகம் நிலவுகிறது.

கொல்கத்தா ரைட்ரைடர்ஸ் அணியில் விளையாடும் ஆஸ்திரேலியாவைச் சேர்ந்த வேகப்பந்து வீச்சாளர் பட் கம்மின்ஸ், ஐ.பி.எல். 2021 தொடரின் மீதமுள்ள போட்டிகளிலிருந்து விலகியுள்ளார் என அணியின்

முன்னாள் தலைவர் தினேஷ் கார்த்திக் கூறியுள்ளார். ஐ.பி.எல். போட்டிகள் நடைபெறும் ஐக்கிய அரபு அமீரகத்துக்கு வர மாட்டேன் என்று பட் கம்மின்ஸ் தெரிவித்துள்ளார்.

ஓயின் மோர்கள் வருவாரா என்பது உறுதியாகத் தெரியாது. போட்டி நடைபெற இன்னும் மூன்று மாதங்கள் உள்ளன. எனவே, பல விடயங்கள் மாறலாம். என்னை அணிக்குத் தலைமை தாங்கச் சொன்னால் அதற்கும் தயாராக உள்ளேன் என்று தினேஷ் கார்த்திக் தெரிவித்துள்ளார்.

சினோபோரம் 2 ஆவது டோஸ் கட்டாயம் ஏற்றல் வேண்டும்

இராஜாங்க அமைச்சர் சன்ன ஜயசுமன தெரிவிப்பு

கொவிட் - 19 வைரஸ் பரவலை கட்டுப்படுத்த பயன்படுத்தும் சினோபோரம் மற்றும் சினோவெக்ஸ் தடுப்பூசிகளை பொறுத்த வரையில் இரண்டு டோஸ்க்களையும் ஏற்றிய பின்னரே உடலில் நோயெதிர்ப்பு சக்தி உருவாகும்.

ஆகவே முதலாம் தடுப்பூசியாக சினோபோரம்மை ஏற்றிக்கொண்டவர்கள் இரண்டாம் தடுப்பூசியையும் ஏற்றியாக வேண்டும். இல்லையேல் எந்தப்பலனும் கிடைக்காது என ஒளடத உற்பத்திகள், விநியோக ஒழுங்குறுத்துகை இராஜாங்க அமைச்சர் சன்ன ஜயசுமன தெரிவித்தார்.

சீனாவிடம் இருந்து பெற்றுக்கொண்ட 10 லட்சம் சினோபோரம் தடுப்பூசிகளை பொறுப்பேற்ற பின்னர் ஊடகங்களுக்குக் கருத்துத் தெரிவிக்கையில் அவர் இதனை கூறியுள்ளார்.

அவர் மேலும் கூறுகையில் - சீனாவிடம் இருந்து ஒரு மில்லியன் சினோபோரம் தடுப்பூசிகள் எமக்குக் கிடைக்கப்பெற்றுள்ளன. அடுத்த வாரத்தில் மேலும் 10 லட்சம் சினோபோரம் தடுப்பூசிகளை வழங்குவதாக சீனா அறிவித்துள்ளது.

எனவே இப்போது தடுப்பூசி ஏற்றும்கொண்டிருக்கும் அப்பால் மேலும் 12 மாவட்டங்களில் மக்களுக்கு தடுப்பூசி ஏற்றும்கொண்டிருக்கின்றது. வேலைத்திட்டத்தை இன்று தொடக்கம் ஆரம்பிக்கவுள்ளோம்.

கொவிட் - 19 வைரஸ் பரவலை கட்டுப்படுத்த உலகில் மூன்று விதமான தடுப்பூசிகள் பயன்படுத்தப்படுகின்றன.

இதில் எம்.ஆர்.என்.எ தொழிநுட்பத்தைப் பயன்படுத்தி உருவாக்கப்பட்ட பைசர் மற்றும் மொடேனா தடுப்பூசிகளாகும்.

அதேபோல் வைரஸின் வெளிப்படையான புரோட்டீன்களை கொண்டு தயாரிக்கப்பட்ட ஸ்புட்னிக், அஸ்டிராஜெனெகா மற்றும் ஜோன்சன் அண்ட் ஜோன்சன் தடுப்பூசிகள். அதேபோல் கொரோனா வைரஸை பல மிழக்கச்செய்யும் வைரஸை பயன்படுத்தி உருவாக்கப்பட்டுள்ள சினோபோரம் மற்றும் சினோவெக்ஸ் தடுப்பூசிகள். இவற்றை பயன்படுத்தும் வேளையில் ஒவ்வொன்றும் தன்மைகளில் மாறுபட்டவை.

சினோபோரம் மற்றும் சினோவெக்ஸ் தடுப்பூசிகளை பயன்படுத்தும் வேளையில் முதலாம் தடுப்பூசியை ஏற்றிக்கொண்டவர்கள் உரிய காலத்தில் இரண்டாம் தடுப்பூசியை ஏற்றியாக வேண்டும்.

அப்போதுதான் நோயெதிர்ப்பு சக்தி உருவாகும். ஆகவே, முதலாம் தடுப்பூசியாக சினோபோரம் மற்றும் சினோவெக்ஸ் பெற்றுக்கொண்டவர்கள் உரிய காலத்தில் தடுப்பூசியை ஏற்றாவிட்டால் தடுப்பூசி ஏற்றியதில் பலனளிக்காது.

எனவே தான் இன்றிலிருந்து சினோபோரம் தடுப்பூசிகளை ஏற்றிக்கொண்டவர்களுக்கு முறையாக இரண்டாம் தடுப்பூசியை ஏற்றும்கொண்டிருக்கின்றது. மக்களும் மறக்காது தமக்கான இரண்டாம் தடுப்பூசியை ஏற்றிக்கொள்ள வேண்டும் எனவும் அவர் கூறினார்.

டொல்பினின் உடலங்களுடன் 6 ஆமைகள் கரை ஐதுக்கம்

கப்பல் இரசாயனம் காரணமா?



இலங்கையின் மேற்கு மற்றும் தெற்கு கடற்கரை ஓரங்களில் தொடர்ச்சியாக இறந்த கடல் வாழ் உயிரினங்களின் உடலங்கள் கரை ஓதுங்க ஆரம்பித்துள்ளன.

கடந்த ஞாயிற்றுக்கிழமை இவ்வாறு கரை ஓதுங்கிய 6 கடலாமைகள், ஒரு டொல்பின் மீனின் உடலம் மீட்கப்பட்டுள்ளன. இதில் குறிப்பாக இலங்கையின் கடலாமைகள் தொடர்பில் பிரசித்தமான இடமாகக் கருதப்படும் கொஸ்கொட பகுதியில் மூன்று ஆமைகள் கரை ஓதுங்கியிருந்தன.

இதுருவ, கொஸ்கொட, வாதுவ, தெஹிவளை மற்றும் பயாகலை கடற்கரைப் பகுதியிலேயே இந்த ஆமைகளும் டொல்பின் மீனும் இறந்த நிலையில் கரை ஓதுங்கியிருந்தன.

எக்ஸ்பிரஸ் பேர்ள் கப்பலில் ஏற்பட்ட தீ பரவல் காரணமாக கடலில் கலந்த பல தொன் நிறைகொண்ட இரசாயனங்கள் காரணமாக இவ்வாறு கடல் வாழ் உயிரினங்கள் இறந்து கரை ஓதுங்குகின்றனவா என அந்தந்த பகுதிகளின் வன ஜீவராசிகள் திணைக்களம் ஊடாக விசாரணைகள் ஆரம்பிக்கப்பட்டுள்ளன.

இதில் குறிப்பாக கரை ஓதுங்கிய உயிரிழங்களின் மாதிரிகளை பேராதனை பல்கலைக்கழகத்தின் மிருக வைத்திய பீடத்துக்கும் அத்திட்டிய மிருக வைத்திய பகுப்பாய்வு நிலையத்துக்கும் அனுப்பி இரசாயனத் தாக்கம் தொடர்பில் உறுதிப்படுத்த வன ஜீவராசிகள் அலுவலகம் நடவடிக்கை எடுத்துள்ளது.

ஏற்கனவே தெற்கின் உனவட்டுன கடற்கரையில் கரை ஓதுங்கிய ஆமை தொடர்பில் அத்திட்டிய மிருக வைத்திய பகுப்பாய்வு நிலையம் ஊடாக அறிக்கை பெற காலி நீதிமன்றம் உத்தரவிட்டிருந்த பின்னணியில், பேராதனை பல்கலைக்கழகத்தின் மிருக மருத்துவ பீடம் ஊடாகவும் இது தொடர்பான ஆய்வுகள் முன்னெடுக்கப்பட்டுள்ளன.

சட்டவிரோத மணல் அகழ்வு முடிவுகட்ட டக்ளஸ் ஏற்பாடு

யாழ்ப்பாணம், அரியாலை பிரதேசத்தில் மேற்கொள்ளப்பட்டு வருகின்ற சட்டவிரோத மணல் அகழ்வை கட்டுப்படுத்துவதற்கு அமைச்சர் டக்ளஸ் தேவானந்தாவால் நடவடிக்கை மேற்கொள்ளப்பட்டுள்ளது.

அரியாலையின் பல்வேறு பகுதிகளுக்கும் நேற்று ஞாயிற்றுக்கிழமை நேரடியாக சென்ற கடற்புறாழில் அமைச்சர், சம்பந்தப்பட்ட அரச அதிகாரிகள், பொலிஸார், படைத் தரப்பினர் மற்றும் பிரதேச மக்களுடன் கலந்துரையாடினார்.

பிரதேச மக்களினால் முன்வைக்கப்பட்ட கோரிக்கையின் அடிப்படையில், அமைச்சர் டக்ளஸ் தேவானந்தாவின் விஜயம் அமைந்திருந்த நிலையில், சட்ட விரோத மணல் அகழ்வு முற்றாக கட்டுப்படுத்தப்பட வேண்டுமாயின், பாதுகாப்பு தரப்பினர் காவலரண்களை அமைத்து கண்காணிக்க வேண்டும் என்று பிரதேச மக்களால் வலியுறுத்தப்பட்டது.

இந்நிலையில், பொலிஸார் மற்றும் பாதுகாப்புத் தரப்பினருடன் கலந்துரையாடிய அமைச்சர், அவசியமான நடவடிக்கைகளை மேற்கொண்டு சட்டவிரோத மணல் அகழ்வை முழுமையாகக் கட்டுப்படுத்த ஏற்பாடுசெய்கிறேன் எனத் தெரிவித்துள்ளமை குறிப்பிடத்தக்கது.

இந்நிலையில், பொலிஸார் மற்றும் பாதுகாப்புத் தரப்பினருடன் கலந்துரையாடிய அமைச்சர், அவசியமான நடவடிக்கைகளை மேற்கொண்டு சட்டவிரோத மணல் அகழ்வை முழுமையாகக் கட்டுப்படுத்த ஏற்பாடுசெய்கிறேன் எனத் தெரிவித்துள்ளமை குறிப்பிடத்தக்கது.

மாட்டை சட்டவிரோதமாக வெட்டி இறைச்சியாக்கிய இருவர் கைது

கிளிநொச்சி அக்கராயன்குளம் பொலிஸ் பிரிவுக்குட்பட்ட அக்கராயன்குளம் மத்தியில் மாட்டினை விலைக்கு வாங்கி சட்டவிரோதமாக அதனை வெட்டி இறைச்சியாக்கி விற்பனை செய்ய முற்பட்ட இருவரை அக்கராயன்குளம் பொலிஸார் கைது செய்துள்ளனர்.

தற்போது நடைமுறையில் உள்ள பயணக் கட்டுப்பாட்டைப் பயன்படுத்தி வீட்டின் பின்புறமாக உள்ள காட்டுப் பகுதியில் மாட்டை வெட்டி அதனை இறைச்சியாக்கி விற்பனை செய்யவுள்ளனர் என்ற தகவல் பொலிஸ் புலனாய்வு பிரிவுக்குக் கிடைத்துள்ளது.

அதனைத் தொடர்ந்து பொலிஸார் இரண்டு சந்தேக நபர்களை கைது செய்துள்ளனர். அத்துடன், 70 கிலோ இறைச்சியையும் கைப்பற்றியுள்ளனர். விசாரணைகளின் பின் குறித்த சந்தேக நபர்கள் கிளிநொச்சி நீதிவான் நீதிமன்றில் முற்படுத்தப்படவுள்ளனர்.

19 லட்சத்துக்கும் மேற்பட்டோருக்கு முதலாவது டோஸ் போடப்பட்டது

நாட்டில் இதுவரை 19 லட்சத்து 48 ஆயிரத்து 333 பேருக்கு கொவிட் தடுப்பூசியின் முதலாவது டோஸ் போடப்பட்டுள்ளதாக தொற்று நோயியல் பிரிவு குறிப்பிட்டுள்ளது. சுகாதார அமைச்சர் தொற்று நோயியல் பிரிவு அறிக்கை ஒன்றை வெளியிட்டு இதனைக் குறிப்பிட்டுள்ளார்.

இதற்கமைய, நேற்று (ஞாயிற்றுக்கிழமை) மாத்திரம் 4 ஆயிரத்து 479 பேருக்கு சீனாவின் சினோபோரம் தடுப்பூசியின் முதலாவது டோஸ் போடப்பட்டுள்ளது.

அதன்படி, நாட்டில் இதுவரை 9 லட்சத்து 57 ஆயிரத்து 959 பேருக்கு சினோபோரம் தடுப்பூசி போடப்பட்டுள்ளதாக அதில் குறிப்பிடப்பட்டுள்ளது.

இதேவேளை, நேற்றைய தினம் 146 பேருக்கு கொவிட் தடுப்பூசியின் இரண்டாவது டோஸ் போடப்பட்டுள்ளது.

ஷீல்ட் தடுப்பூசியின் இரண்டாவது டோஸ் போடப்பட்டுள்ளது.

இதற்கமைய, இதுவரை 3 லட்சத்து 53 ஆயிரத்து 302 பேருக்கு கொவிட் தடுப்பூசியின் இரண்டாவது டோஸ் போடப்பட்டுள்ளது.

இதேவேளை, இதுவரை 64 ஆயிரத்து 986 பேருக்கு ஸ்புட்னிக் வி தடுப்பூசியின் முதலாவது டோஸ் போடப்பட்டுள்ளதாக தொற்று நோயியல் பிரிவு தெரிவித்துள்ளது.

இதேவேளை, இலங்கையில் அபிவிருத்தி பணிகளில் ஈடுபட்டுள்ள சீன பிரதேசங்கள் 2 ஆயிரத்து 865 பேருக்கு சினோபோரம் தடுப்பூசியின் முதலாவது டோஸ் போடப்பட்டுள்ளமையுடன் 2 ஆயிரத்து 435 பேருக்கு இரண்டாவது டோஸ் போடப்பட்டுள்ளமை குறிப்பிடத்தக்கது.

பொலிஸாரிடமிருந்து தப்பிக்க முயன்ற கைதி சாவு சப் இன்ஸ்பெக்டர் உட்பட இருவர் கைநீக்கம்

பொலிஸாரிடம் இருந்து தப்பிச் செல்ல முயற்சித்தமையில் நபரொருவர் உயிரிழந்த சம்பவம் தொடர்பில் வடக்கு பாணந்துறை பொலிஸின் சப் இன்ஸ்பெக்டர் ஒருவரும் மற்றும் சார் ஜென்ட் ஒருவரும் பணி இடைநீக்கம் செய்யப்பட்டுள்ளனர்.

பொலிஸ் ஊடக பேச்சாளரும் பிரதி பொலிஸ்மா அதிபருமான அஜித் நோஹண இதனைத் தெரிவித்தார்.

தனிமைப்படுத்தல் சட்டத்தை மீறிய நிலையில் கைது செய்யப்பட்ட நபர் ஒருவர் பொலிஸ் வாகனத்தில் இருந்து பாய்ந்து தப்பிக்க முயற்சித்தமையில் நேற்று (ஞாயிற்றுக்கிழமை) உயிரிழந்திருந்தார்.

தார்.

வடக்கு பாணந்துறை, வத்தல்பொல பிரதேசத்தைச் சேர்ந்த 42 வயதுடைய நபர் ஒருவரே இவ்வாறு உயிரிழந்துள்ளார் எனப் பொலிஸார் தெரிவித்தனர்.

குறித்த நபர் கைது செய்யப்பட்டு பொலிஸ் நிலையத்துக்கு அழைத்துச் செல்லும் வழியில் தப்பிக்க முயற்சித்துள்ளார். இதன்போது படுகாய மடைந்த நபர் வைத்தியசாலையில் சேர்க்கப்பட்ட நிலையில் நேற்று (ஞாயிற்றுக்கிழமை) மாலை உயிரிழந்துள்ளார்.

கடந்த ஒரு வருடத்தில் அதிகளவான விபத்து மரணங்கள் சனிக்கிழமை பதிவு

பயண கட்டுப்பாடு விதிக்கப்பட்டு இருந்த போதும் சனிக்கிழமை ஏற்பட்ட வாகன விபத்துக்களில் 9 பேர் உயிரிழந்துள்ளனர் எனப் பொலிஸ் ஊடகப் பேச்சாளரும் பிரதி பொலிஸ் மா அதிபரருமான அஜித் நோஹண தெரிவித்தார்.

கடந்த வருடம் மார்ச் மாதம் முதல் இதுவரையான பயணத் தடை விதிக்கப்பட்ட காலப்பகுதியில் வாகன விபத்துக்களில் அதிகமானவர்கள் உயிரிழந்த சந்தர்ப்பம் இதுவரை அவர் கூட்டிக்காட்டினார்.

இவர்களில் 5 பேர் மோட்டார் சைக்கிள் விபத்தில் உயிரிழந்துள்ளனர் எனவும் நான்கு பேர் அதிக வேகம் காரணமாக உயிரிழந்துள்ளனர் எனவும் பொலிஸ் ஊடகப் பேச்சாளர் தெரிவித்தார்.